



പതിമൂന്നാം കേരള നിയമസഭ

വിഷയനിർണ്ണയ സമിതി III

ജലവിഭവം

2013-14 സാമ്പത്തിക വർഷത്തെ ധനാഭ്യർത്ഥനകളുടെ പരിശോധന സംബന്ധിച്ച മൂന്നാമത് റിപ്പോർട്ടിന്മേലുള്ള ആക്ഷൻ ടേക്കൺ റിപ്പോർട്ട്

കേരള നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച ചട്ടങ്ങളിലെ 236-ാം ചട്ടത്തിന്റെ (5)-ാം ഉപചട്ടപ്രകാരം സമർപ്പിക്കുന്നത്

2014 ജൂലൈ 14-ാം തീയതി സമർപ്പിച്ചത്

കേരള നിയമസഭാ സെക്രട്ടേറിയറ്റ്
തിരുവനന്തപുരം
2014

പതിമൂന്നാം കേരള നിയമസഭ

വിഷയനിർണ്ണയ സമിതി III

ജലവിഭവം

2013-14 സാമ്പത്തിക വർഷത്തെ ധനാഭ്യർത്ഥനകളുടെ പരിശോധന
സംബന്ധിച്ച മൂന്നാമത് റിപ്പോർട്ടിന്മേലുള്ള
ആക്ഷൻ ടേക്കൺ റിപ്പോർട്ട്

കേരള നിയമസഭയുടെ നടപടിക്രമവും കാര്യനിർവ്വഹണവും
സംബന്ധിച്ച ചട്ടങ്ങളിലെ 236-ാം ചട്ടത്തിന്റെ
(5)-ാം ഉപചട്ടപ്രകാരം സമർപ്പിക്കുന്നത്

ഉള്ളടക്കം

	പേജ്
സമിതിയുടെ ഘടന	.. v
അവതാരിക	.. vii
റിപ്പോർട്ട്	.. 1

വിഷയനിർണ്ണയ സമിതി III
ജലവിഭവം
(2013-2016)

ഘടന

ചെയർമാൻ :

ശ്രീ. പി. ജെ. ജോസഫ്,
ജലവിഭവ വകുപ്പുമന്ത്രി.

അംഗങ്ങൾ :

ശ്രീ. എ. എം. ആരിഫ്
,, വി. റ്റി ബൽറാം
,, കെ. കെ. ജയചന്ദ്രൻ
,, ജി. എസ്. ജയലാൽ
,, വർക്കല കഹാർ
,, കെ. കുഞ്ഞിരാമൻ (ഉദുമ)
,, കെ. മുഹമ്മദുണ്ണി ഹാജി
,, റ്റി. എൻ. പ്രതാപൻ
,, തോമസ് ചാണ്ടി
,, തോമസ് ഉണ്ണിയാടൻ.

നിയമസഭാ സെക്രട്ടേറിയറ്റ് :

ശ്രീ. പി. ഡി. ശാരംഗധരൻ, സെക്രട്ടറി
ശ്രീമതി ജി. സുമകുമാരി, ജോയിന്റ് സെക്രട്ടറി
ശ്രീ. പി. പി. ഷാനവാസ്, ഡെപ്യൂട്ടി സെക്രട്ടറി
,, കെ. ജി. ത്രിദീപ്, അണ്ടർ സെക്രട്ടറി.

അവതാരിക

സബ്ജക്ട് കമ്മിറ്റി III(ജലവിഭവം)-ന്റെ ചെയർമാനായ ഞാൻ, 2013-14 സാമ്പത്തിക വർഷത്തെ ധനാഭ്യർത്ഥനകളുടെ പരിശോധന സംബന്ധിച്ച മൂന്നാമത് റിപ്പോർട്ടിലെ ശുപാർശകളിൻമേൽ സർക്കാർ സ്വീകരിച്ച നടപടിയുടെ റിപ്പോർട്ട്, കേരള നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച ചട്ടങ്ങളിലെ ചട്ടം 236(5) പ്രകാരം സമർപ്പിക്കുന്നു.

സബ്ജക്ട് കമ്മിറ്റി III(ജലവിഭവം)-ന്റെ 2013-14 സാമ്പത്തിക വർഷത്തെ ധനാഭ്യർത്ഥനകളുടെ പരിശോധന സംബന്ധിച്ച മൂന്നാമത് റിപ്പോർട്ട് 10-6-2013-ന് സഭയിൽ സമർപ്പിച്ചു. പ്രസ്തുത റിപ്പോർട്ടിൽ 88 ശുപാർശകളാണുള്ളത്. ഇവയിൽ സർക്കാർ ലഭ്യമാക്കിയ നടപടി സ്റ്റേറ്റ്മെന്റുകൾ 21-1-2014, 10-7-2014 എന്നീ തീയതികളിൽ ചേർന്ന സമിതി യോഗം പരിഗണിക്കുകയും അംഗീകരിക്കുകയും ചെയ്തു.

ഈ റിപ്പോർട്ട് രണ്ട് ഭാഗങ്ങളിലായി തയ്യാറാക്കിയിരിക്കുന്നു. ഒന്നാം ഭാഗത്ത് സമിതിയുടെ റിപ്പോർട്ടിലെ ശുപാർശകളിന്മേൽ സർക്കാരിൽ നിന്നും ലഭിച്ചതും സമിതി അംഗീകരിച്ചതുമായ അനന്തര നടപടിക്കുറിപ്പും രണ്ടാം ഭാഗത്ത് വകുപ്പിൽ നിന്നും മറുപടി ലഭ്യമാക്കാത്ത ശുപാർശകളും ഉൾപ്പെടുത്തിയിരിക്കുന്നു.

2014 ജൂലൈ 10-ന് ചേർന്ന യോഗത്തിൽ ഈ റിപ്പോർട്ട് സമിതി അംഗീകരിച്ചു.

തിരുവനന്തപുരം,
2014 ജൂലൈ 10.

പി. ജെ. ജോസഫ്,
ചെയർമാൻ,
വിഷയനിർണ്ണയ സമിതി III.

റിപ്പോർട്ട്

സബ്ജക്ട് കമ്മിറ്റി III(ജലവിഭവം)-ന്റെ 2013-14 സാമ്പത്തിക വർഷത്തെ ധനാഭ്യർത്ഥനകളുടെ പരിശോധന സംബന്ധിച്ച മൂന്നാമത് റിപ്പോർട്ടിന്മേൽ സർക്കാർ സ്വീകരിച്ച നടപടികൾ അടങ്ങുന്ന റിപ്പോർട്ടാണിത്.

ഭാഗം 1

സമിതിയുടെ ശുപാർശകളും അവ സംബന്ധിച്ച് സർക്കാരിൽ നിന്നും ലഭിച്ച മറുപടികളും

ശുപാർശ

2215-01-190-94—ഉപയോഗശൂന്യവും പഴയതുമായ കുഴലുകൾ മാറ്റിസ്ഥാപിക്കൽ

ഉപയോഗശൂന്യമായതും പഴയതുമായ പൈപ്പുകൾ മാറ്റിസ്ഥാപിക്കുന്നതിലേക്കായി ബഡ്ജറ്റിൽ അനുവദിച്ചിരിക്കുന്ന 90 കോടി രൂപ അപര്യാപ്തമാണ്. അതിനാൽ പദ്ധതിയുടെ ആവശ്യകത പരിഗണിച്ച് 10 കോടി രൂപയും ചേർത്തല കൂടിവെള്ള പദ്ധതിക്ക് മാത്രമായി 68 കോടി രൂപയും ചേർത്ത് ആകെ 78 കോടി രൂപ ഈ ഇനത്തിൽ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 9)

സ്വീകരിച്ച നടപടി

ഈ ശീർഷകത്തിൽ 2013-14 സാമ്പത്തിക വർഷത്തിൽ അധിക തുക ആവശ്യമില്ലാത്തതിനാൽ മാനേജിംഗ് ഡയറക്ടർ ആയതിനുള്ള നിർദ്ദേശങ്ങൾ ലഭ്യമാക്കിയിരുന്നില്ല. ആയതിനാൽ സമിതി ശുപാർശ ചെയ്തതിന്പ്രകാരം അധിക തുകകൾ പ്രസ്തുത ശീർഷകങ്ങളിൽ അനുവദിച്ചില്ല.

ശുപാർശ

2215-01-800-65—ഊർജ്ജ സംരക്ഷണ പ്രവൃത്തികളും കാലഹരണപ്പെട്ട പമ്പുകൾ, മോട്ടോറുകൾ, മറ്റു വൈദ്യുത സാമഗ്രികൾ എന്നിവയുടെ പുനരുദ്ധാരണവും

പ്രസ്തുത ശീർഷകത്തിൽ നടപ്പ് സാമ്പത്തിക വർഷത്തെ ബഡ്ജറ്റിൽ വകയിരുത്തിയിരിക്കുന്ന 2 കോടി രൂപ അപര്യാപ്തമായതിനാൽ ശുദ്ധജല വിതരണ പദ്ധതികളുടെ സുഗമമായ നടത്തിപ്പിലേക്കായി 1 കോടി രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 12)

സ്വീകരിച്ച നടപടി

ഈ ശീർഷകത്തിൽ 2013-14 സാമ്പത്തിക വർഷത്തിൽ അധിക തുക ആവശ്യ മില്ലാത്തതിനാൽ മാനേജിംഗ് ഡയറക്ടർ ആയതിനുള്ള നിർദ്ദേശങ്ങൾ ലഭ്യമാക്കിയിരുന്നില്ല. ആയതിനാൽ സമിതി ശുപാർശ ചെയ്തതിൻപ്രകാരം അധിക തുകകൾ പ്രസ്തുത ശീർഷകങ്ങളിൽ അനുവദിച്ചില്ല.

ശുപാർശ

2215-01-800-59—തലശ്ശേരിയിലെ മലബാർ ക്യാൻസർ സെന്ററിനുള്ള ശുദ്ധജല വിതരണ പദ്ധതി

നടപ്പുസാമ്പത്തിക വർഷം ഈ ശീർഷകത്തിൽ അനുവദിച്ചിരിക്കുന്ന 1 കോടി രൂപ അപര്യാപ്തമായതിനാൽ ശുദ്ധജലവിതരണ പദ്ധതി നടപ്പിലാക്കുന്നതിനുവേണ്ടി 40 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 14)

സ്വീകരിച്ച നടപടി

ഈ ശീർഷകത്തിൽ 2013-14 സാമ്പത്തിക വർഷത്തിൽ അധിക തുക ആവശ്യ മില്ലാത്തതിനാൽ മാനേജിംഗ് ഡയറക്ടർ ആയതിനുള്ള നിർദ്ദേശങ്ങൾ ലഭ്യമാക്കിയിരുന്നില്ല. ആയതിനാൽ സമിതി ശുപാർശ ചെയ്തതിൻപ്രകാരം അധിക തുകകൾ പ്രസ്തുത ശീർഷകങ്ങളിൽ അനുവദിച്ചില്ല.

ശുപാർശ

2215-02-105-92—ഗുരുവായൂർ ഡ്രെയിനേജ് പദ്ധതി

ഗുരുവായൂർ ഡ്രെയിനേജ് പദ്ധതിക്കുള്ള പ്രത്യേക സഹായത്തിനായി നടപ്പ് സാമ്പത്തിക വർഷം ബഡ്ജറ്റിൽ വകയിരുത്തിയിരിക്കുന്നത് 2 കോടി രൂപ മാത്രമാണ്. പ്രസ്തുത പദ്ധതി, നടപ്പ് സാമ്പത്തിക വർഷം പൂർത്തീകരിക്കേണ്ടതുണ്ട്. ഇതിനായി 1 കോടി രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 16)

സ്വീകരിച്ച നടപടി

ഈ ശീർഷകത്തിൽ 2013-14 സാമ്പത്തിക വർഷത്തിൽ അധിക തുക ആവശ്യ മില്ലാത്തതിനാൽ മാനേജിംഗ് ഡയറക്ടർ ആയതിനുള്ള നിർദ്ദേശങ്ങൾ ലഭ്യമാക്കിയിരുന്നില്ല. ആയതിനാൽ സമിതി ശുപാർശ ചെയ്തതിൻപ്രകാരം അധിക തുകകൾ പ്രസ്തുത ശീർഷകങ്ങളിൽ അനുവദിച്ചില്ല.

ശിപാർശ

2215-02-190-99-01—കേരള ജല അതോറിറ്റിക്കുള്ള സഹായധനം-തിരുവനന്തപുരം സിവിലറേജ് സ്കീം

തിരുവനന്തപുരം നഗരത്തിലെ സിവിലറേജ് പദ്ധതിയുടെ വിപുലീകരണത്തിനായി ബഡ്ജറ്റിൽ വകയിരുത്തിയിരിക്കുന്ന 5 കോടി രൂപ അപര്യാപ്തമായതിനാൽ പദ്ധതി നടത്തിപ്പിനായി 7 കോടി രൂപ അധികമായി അനുവദിക്കണമെന്ന് സമിതി ശിപാർശ ചെയ്യുന്നു.

(ഖണ്ഡിക 17)

സ്വീകരിച്ച നടപടി

ഈ ശീർഷകത്തിൽ 2013-14 സാമ്പത്തിക വർഷത്തിൽ അധിക തുക ആവശ്യമില്ലാത്തതിനാൽ മാനേജിംഗ് ഡയറക്ടർ ആയതിനുള്ള നിർദ്ദേശങ്ങൾ ലഭ്യമാക്കിയിരുന്നില്ല. ആയതിനാൽ സമിതി ശിപാർശ ചെയ്തതിൻപ്രകാരം അധിക തുകകൾ പ്രസ്തുത ശീർഷകങ്ങളിൽ അനുവദിച്ചില്ല.

ശിപാർശ

2702—ചെറുകിട ജലസേചനം

2702-01-800-94-02—ചെറുകിട ജലസേചന പദ്ധതികളുടെ സംരക്ഷണം-വേതനം

ചെറുകിട ജലസേചന പദ്ധതികളുടെ സംരക്ഷണം എന്ന ശീർഷകത്തിൽ വകയിരുത്തിയിരിക്കുന്ന 9 കോടി രൂപ വേതനം നൽകുന്നതിന് അപര്യാപ്തമായതിനാൽ 3 കോടി രൂപ കൂടി ഈ ശീർഷകത്തിൽ അധികമായി അനുവദിക്കണമെന്ന് സമിതി ശിപാർശ ചെയ്യുന്നു.

(ഖണ്ഡിക 21)

സ്വീകരിച്ച നടപടി

ഈയിനത്തിൽ അധികതുക അനുവദിച്ചിട്ടില്ല.

ശിപാർശ

2702-02-005-99-19—ഭൂഗർഭ ജലത്തിനുള്ള അന്വേഷണവും വികസനവും യന്ത്രോപകരണങ്ങൾ

സംസ്ഥാനത്ത് എല്ലാ സ്ഥലങ്ങളിലും കുടിവെള്ളലഭ്യത ഉറപ്പുവരുത്തുന്നതിന് കുഴൽക്കിണർ നിർമ്മാണത്തിനായി വിവിധതരം ആധുനിക സാങ്കേതിക മികവുള്ള റിഗ്ഗുകളും, സയന്റിഫിക് ഉപകരണങ്ങളും വാങ്ങുന്നതിലേക്ക് 8 കോടി രൂപ അധികമായി അനുവദിക്കണമെന്ന് സമിതി ശിപാർശ ചെയ്യുന്നു.

(ഖണ്ഡിക 22)

സ്വീകരിച്ച നടപടി

ഭൂജല വകുപ്പിൽ ആധുനിക സാങ്കേതിക മികവുള്ള റിഗ്നുകളും സയന്റിഫിക് ഉപകരണങ്ങളും വാങ്ങുന്നതിന് 10-2-2014-ലെ ജി.ഒ. (എംഎസ്.)നമ്പർ 17/14/ജവിവ. ഉത്തരവ് പ്രകാരം 8 കോടി രൂപയുടെ ഭരണാനുമതി നൽകിയിട്ടുണ്ട്.

ശിപാർശ

2702-03-101-98-01—പ്രകൃതിക്ഷോഭംമൂലം നാശം സംഭവിച്ച ചെറുകിട ജലസേചന പണികൾ നന്നാക്കുന്നതിന്-മറ്റ് പരിപാടികൾ

ഈ സാമ്പത്തിക വർഷം പ്രസ്തുത ശീർഷകത്തിൽ തുകയൊന്നും വകയിരുത്തിയിട്ടില്ല. ആയതിനാൽ പണികൾ പൂർത്തിയാക്കുന്നതിനും കുടിശ്ശിക ബില്ലുകൾ കൊടുത്തു തീർക്കുന്നതിനുമായി ഈ ശീർഷകത്തിൽ 1 കോടി രൂപ അനുവദിക്കണമെന്ന് സമിതി ശിപാർശ ചെയ്യുന്നു.

(ഖണ്ഡിക 24)

സ്വീകരിച്ച നടപടി

ഈ ഇനത്തിൽ ഇതുവരെ 18.55 ലക്ഷം രൂപ അധികമായി അനുവദിച്ചിട്ടുണ്ട്.

ശിപാർശ

2702-03-101-98-03—വെള്ളപ്പൊക്കനാശംമൂലമുള്ള അറ്റകുറ്റപ്പണികൾ

വെള്ളപ്പൊക്കംമൂലം ചെറുകിട ജലസേചന പദ്ധതികൾക്ക് നേരിടുന്ന കെടുതികൾ ഇല്ലാതാക്കുന്നതിന് ബഡ്ജറ്റിൽ വകയിരുത്തിയിരിക്കുന്ന 11.22 കോടി രൂപ അപര്യാപ്തമായതിനാൽ വെള്ളപ്പൊക്കംമൂലം ചെറുകിട ജലസേചന പദ്ധതികൾക്ക് ഉണ്ടാകുന്ന കേടുപാടുകൾ തീർക്കുന്നതിനും തോടുകളുടെ പാർശ്വ സംരക്ഷണത്തിനും 5 കോടി രൂപ അധികമായി അനുവദിക്കണമെന്ന് സമിതി ശിപാർശ ചെയ്യുന്നു.

ഖണ്ഡിക 25)

സ്വീകരിച്ച നടപടി

ഈയിനത്തിൽ അധിക തുക അനുവദിച്ചിട്ടില്ല.

ശിപാർശ

2705-00-101-82—പഴശ്ശി പദ്ധതി (50% കേന്ദ്രാവിഷ്കൃതം)

പഴശ്ശി പദ്ധതിയുമായി ബന്ധപ്പെട്ട സി.എ.ഡി.ഡബ്ല്യു.എം. കമ്പോണന്റുകളായ സർവ്വേ, പ്ലാനിംഗ് ആന്റ് ഡിസൈൻ, ട്രെയിനിംഗ് എന്നിവയ്ക്ക് തുക വകയിരുത്തിയിട്ടില്ലാത്തതിനാലും ഫീൽഡ് ചാനൽ കമ്പോണന്റിന് വകയിരുത്തിയിരിക്കുന്ന 75 ലക്ഷം രൂപ അപര്യാപ്തമായതിനാലും ഈ ശീർഷകത്തിൽ 9 ലക്ഷം രൂപ അധികമായി അനുവദിക്കണമെന്ന് സമിതി ശിപാർശ ചെയ്യുന്നു.

(ഖണ്ഡിക 26)

സ്വീകരിച്ച നടപടി

പഴശ്ശി പദ്ധതിയിലെ ജല ദൗർലഭ്യം ഉൾപ്പെടെയുള്ള സാങ്കേതിക കാരണങ്ങളാൽ കാര്യ പദ്ധതി മുന്നോട്ടു കൊണ്ടുപോകാൻ സാധിക്കാത്ത സാഹചര്യത്തിൽ 2014 മാർച്ച് 31 വച്ച് പഴശ്ശി പദ്ധതി ക്ലോസ് ചെയ്യുവാൻ കാര്യയുടെ സ്റ്റേറ്റ് ലെവൽ മോണിറ്ററിംഗ് കമ്മിറ്റിയിൽ താൽക്കാലികമായി തീരുമാനിക്കുകയും ഈ വിഷയം കേന്ദ്ര സർക്കാരുമായി കൂടിയാലോചിച്ച് വരികയുമാണ്. ആയതിനാൽ അധിക തുക ആവശ്യമുള്ളതായി വരികയുണ്ടായില്ല.

ശിപാർശ

2705-00-101-81—കാഞ്ഞിരപ്പുഴ പദ്ധതി (50% കേന്ദ്രാവിഷ്കൃതം)

50% കേന്ദ്രാവിഷ്കൃത പദ്ധതിയായ കാഞ്ഞിരപ്പുഴ പദ്ധതിയുമായി ബന്ധപ്പെട്ട ഫീൽഡ് ചാനൽ, ഫീൽഡ് ഡ്രെയിൻ എന്നീ കമ്പോണന്റുകൾക്കായി വകയിരുത്തിയിരിക്കുന്ന തുക അപര്യാപ്തമായതിനാലും സർവ്വേ, പ്ലാനിംഗ് ആന്റ് ഡിസൈൻ, മാനേജ്മെന്റ് സബ്സിഡി, ട്രെയിനിംഗ്, അഡ്വാൻസ്ഡ് ട്രയൽ എന്നിവയ്ക്കായി തുക വകയിരുത്തിയിട്ടില്ലാത്തതിനാലും ഈ ശീർഷകത്തിൽ 91.30 ലക്ഷം രൂപ അധികമായി അനുവദിക്കണമെന്ന് സമിതി ശിപാർശ ചെയ്യുന്നു.

(ഖണ്ഡിക 27)

സ്വീകരിച്ച നടപടി

കാഞ്ഞിരപ്പുഴ പദ്ധതിക്ക് 2705-00-101-81-01-എസ്റ്റാബ്ലിഷ്മെന്റ് ശീർഷകത്തിൽ 12,00,000 രൂപയും 2705-00-101-81-04 ഫീൽഡ് ചാനൽ ഔട്ട്ലെറ്റ് ടു 5-8 HA ബ്ലോക്ക് ശീർഷകത്തിൽ 16,00,000 രൂപയും ധനപുനർവിനിയോഗം മുഖേന അധികമായി അനുവദിച്ചിട്ടുണ്ട്.

ശിപാർശ

2705-00-101-79—കല്ലട പദ്ധതി (50% കേന്ദ്രാവിഷ്കൃതം)

കല്ലട പദ്ധതിയിൽ ഫീൽഡ് ചാനൽ, ഫീൽഡ് ഡ്രെയിൻ എന്നീ ഇനങ്ങൾക്കായി നടപ്പ് സാമ്പത്തിക വർഷത്തെ ബഡ്ജറ്റിൽ വകയിരുത്തിയിരിക്കുന്ന തുക അപര്യാപ്തമായതിനാലും പ്രസ്തുത പദ്ധതിയുടെ മാനേജ്മെന്റ് സബ്സിഡി, സർവ്വേ, പ്ലാനിംഗ്, ട്രെയിനിംഗ് എന്നിവയ്ക്ക് തുകയൊന്നും വകയിരുത്തിയിട്ടില്ലാത്തതിനാലും ഈ ശീർഷകത്തിൽ 19.60 ലക്ഷം രൂപ അധികമായി അനുവദിക്കണമെന്ന് സമിതി ശിപാർശ ചെയ്യുന്നു.

(ഖണ്ഡിക 28)

സ്വീകരിച്ച നടപടി

കല്ലട പദ്ധതിയുടെ പുരോഗതിക്ക് ചില സാങ്കേതിക തടസ്സങ്ങൾ നിലനിൽക്കുന്നതിനാൽ ടി പദ്ധതിക്കായി അധിക തുക ആവശ്യമായി വരികയുണ്ടായില്ല. ടി സാങ്കേതിക തടസ്സങ്ങൾ മറികടക്കുന്നതിനുള്ള നടപടികൾ സ്വീകരിച്ചുവരുന്നു.

ശിപാർശ

2705-00-101-75—മുവാറ്റുപുഴ ജലസേചന പദ്ധതി

മുവാറ്റുപുഴ വാലി പദ്ധതിയുമായി ബന്ധപ്പെട്ട എസ്റ്റാബ്ലിഷ്മെന്റ്, ഫീൽഡ് ചാനൽ, ഫീൽഡ് ഡ്രെയിൻ എന്നീ കമ്പോണന്റുകൾക്കായി വകയിരുത്തിയിരിക്കുന്ന 2.15 കോടി രൂപ അപര്യാപ്തമായതിനാലും മാനേജ്മെന്റൽ സബ്സിഡി, സർവ്വേ, പ്ലാനിംഗ്, ട്രെയിനിംഗ് എന്നിവയ്ക്കായി തുക വകയിരുത്തിയിട്ടില്ലാത്തതിനാലും ഈ ശീർഷകത്തിൽ 3.07 കോടി രൂപ അധികമായി അനുവദിക്കണമെന്ന് സമിതി ശിപാർശ ചെയ്യുന്നു.

(ഖണ്ഡിക 29)

സ്വീകരിച്ച നടപടി

മുവാറ്റുപുഴ പദ്ധതിക്ക് 2705-00-101-75-02 മാനേജ്മെന്റൽ സബ്സിഡിക്ക് 6,00,000 രൂപയും 2705-00-101-75-11-ട്രെയിനിംഗ് സ്പോൺസേർഡ് ബെ സ്റ്റേറ്റ് ഗവൺമെന്റ് ശീർഷകത്തിൽ 20,000 രൂപയും 2705-00-101-75-10-ഡെമോൺസ്ട്രേഷൻ ശീർഷകത്തിൽ 5,00,000 രൂപയും 2705-00-101-75-04-ഫീൽഡ് ചാനൽ ഔട്ട്ലെറ്റ് ടു 5-8 HA ബ്ലോക്ക് ശീർഷകത്തിൽ 90,00,000 രൂപയും ധനപുനർവിനിയോഗം മുഖേന അനുവദിക്കുകയുണ്ടായി.

ശിപാർശ

4702—ചെറുകിട ജലസേചനം സംബന്ധിച്ച മൂലധനച്ചെലവ്

4702-00-101-99-01—ചെറുകിട ജലസേചന ജോലികൾ-മരാമത്തുകൾ

ചെക്ക് ഡാമുകൾ, റെഗുലേറ്ററുകൾ, ബണ്ടുകൾ, ചെറിയ തോടുകൾ, ക്രോസ് ബാറുകൾ മുതലായവ നിർമ്മിച്ച് 200 ഹെക്ടർവരെ ജലസേചനം ഏർപ്പെടുത്തുന്ന തിനുള്ള ഈ പദ്ധതിക്കായി ബഡ്ജറ്റിൽ വകയിരുത്തിയിരിക്കുന്നത് 1.581 കോടി രൂപയാണ്. സംസ്ഥാനത്ത് എഴുന്നൂറോളം തടയണകൾ ഘട്ടം ഘട്ടമായി നിർമ്മിക്കുന്നതിന് 400 കോടി രൂപയുടെ ബുഹത്ത് പദ്ധതി നടപ്പിലാക്കുന്ന കാര്യം ബഹുമാനപ്പെട്ട ധനകാര്യമന്ത്രി ബഡ്ജറ്റ് പ്രസംഗത്തിൽ പ്രഖ്യാപിച്ചിട്ടുണ്ട്. ഇത് നടപ്പിൽ വരുത്തുന്ന തിലേക്കും ഏറ്റെടുത്ത പണികൾ പൂർത്തീകരിക്കുന്നതിലേക്കുമായി 100 കോടി രൂപ അധികമായി അനുവദിക്കണമെന്ന് സമിതി ശിപാർശ ചെയ്യുന്നു.

(ഖണ്ഡിക 30)

സ്വീകരിച്ച നടപടി

ഈ കണക്കിനത്തിൽ 76.03 ലക്ഷം രൂപ അനുവദിച്ചിട്ടുണ്ട്. തടയണകൾ നിർമ്മിക്കുന്നതുമായി ബന്ധപ്പെട്ട് "4702-00-101-79" എന്ന പുതിയ കണക്കിനം അനുവദിച്ച് 1,000 രൂപ വകയിരുത്തിയിട്ടുണ്ട്.

ശിപാർശ

4702-00-101-93-01—ചെറുകിട ജലസേചന ജോലികൾ-നബാർഡ് സഹായത്തോടെയുള്ള പദ്ധതി-മരാമത്തുകൾ

നബാർഡിന്റെ സഹായമുള്ള ക്ലാസ്സ് 2 പ്രവൃത്തികൾക്ക് ഈ കണക്കിനത്തിൽ വകയിരുത്തിയിട്ടുള്ള 11.8577 കോടി രൂപ അപര്യാപ്തമായതിനാൽ ബില്ലുകൾ കൊടുത്തു തീർക്കുന്നതിനും പുതിയ പ്രവൃത്തികൾ ഏറ്റെടുക്കുന്നതിനുമായി 10 കോടി രൂപ അധികമായി അനുവദിക്കണമെന്ന് സമിതി ശിപാർശ ചെയ്യുന്നു.

(ഖണ്ഡിക 31)

സ്വീകരിച്ച നടപടി

ഈ ഇനത്തിൽ ഇതുവരെ 19.163 കോടി രൂപ അധികമായി അനുവദിച്ചിട്ടുണ്ട്.

ശിപാർശ

4702-00-101-90—ലിഫ്റ്റ് ഇറിഗേഷൻ പദ്ധതികൾ നവീകരിക്കൽ

ലിഫ്റ്റ് ഇറിഗേഷൻ പദ്ധതികൾ നവീകരിക്കുന്നതിനായി നടപ്പ് സാമ്പത്തിക വർഷത്തെ ബഡ്ജറ്റിൽ തുകയൊന്നും വകയിരുത്തിയിട്ടില്ല. ആയതിനാൽ ഏറ്റെടുത്ത പണികൾ പൂർത്തീകരിക്കുന്നതിനും കുടിശ്ശിക ബില്ലുകൾ കൊടുത്തു തീർക്കുന്നതിനുമായി ഈ ശീർഷകത്തിൽ 2 കോടി രൂപ അനുവദിക്കണമെന്ന് സമിതി ശിപാർശ ചെയ്യുന്നു.

(ഖണ്ഡിക 32)

സ്വീകരിച്ച നടപടി

ഈ കണക്കിനത്തിൽ 87.51 ലക്ഷം രൂപ ഇതുവരെ അനുവദിച്ചു.

ശിപാർശ

4702-00-101-87-01—കുളങ്ങളുടെ നവീകരണം-മരാമത്തുകൾ

ചെറുകിട ജലസേചനത്തിനായി സംസ്ഥാനത്തെ കുളങ്ങളുടെ നവീകരണത്തിനായി 2010-11 വർഷത്തിൽ ആരംഭിച്ച പ്രസ്തുത പദ്ധതിയുടെ മരാമത്ത് പണികൾ എന്ന ഇനത്തിൽ 3.9526 കോടി രൂപയാണ് ബഡ്ജറ്റിൽ വകയിരുത്തിയിരിക്കുന്നത്. 2012-13 സാമ്പത്തിക വർഷം കുളങ്ങളുടെ നവീകരണത്തിനായി 29 കോടി രൂപയുടെയും ഒരു പഞ്ചായത്തിൽ ഒരു കുളം എന്ന പദ്ധതിക്കായി 72.758 കോടി രൂപയുടെയും ഭരണാനുമതി സർക്കാർ നൽകിയിട്ടുള്ളതായി സമിതി മനസ്സിലാക്കുന്നു. ഈ പ്രവർത്തനങ്ങൾ പൂർത്തീകരിക്കുന്നതിന് അധിക തുക ആവശ്യമായതിനാൽ, ഈ ശീർഷകത്തിൽ 50 കോടി രൂപ അധികമായി അനുവദിക്കണമെന്ന് സമിതി ശിപാർശ ചെയ്യുന്നു.

(ഖണ്ഡിക 33)

സ്വീകരിച്ച നടപടി

ഈയിനത്തിൽ അധിക തുക അനുവദിച്ചിട്ടില്ല. ഉപധനാഭ്യർത്ഥനയിൽ “ഒരു പഞ്ചായത്തിൽ ഒരു കുളം” പദ്ധതിക്കായി, 4702-101-78 എന്ന പുതിയ കണക്കിനം അനുവദിച്ച് 1,000 രൂപ വകയിരുത്തിയിട്ടുണ്ട്.

ശിപാർശ

4702-00-101-84—മുൻഗണനാ പ്രവൃത്തികൾ

മുൻഗണനാ പ്രവൃത്തികൾക്ക് നടപ്പ് സാമ്പത്തിക വർഷത്തെ ബഡ്ജറ്റിൽ അനുവദിച്ച 1 കോടി രൂപ അപര്യാപ്തമായതിനാലും 2012-13 സാമ്പത്തിക വർഷം ഭരണാനുമതി ലഭിച്ച പണികൾ പൂർത്തിയാക്കുന്നതിന് അധിക തുക ആവശ്യമായതിനാലും ഈ ശീർഷകത്തിൽ 50 കോടി രൂപ അധികമായി അനുവദിക്കണമെന്ന് സമിതി ശിപാർശ ചെയ്യുന്നു.

(ഖണ്ഡിക 34)

സ്വീകരിച്ച നടപടി

ഈ കണക്കിനത്തിൽ 2 കോടി 81 ലക്ഷം രൂപ അധികമായി അനുവദിച്ചു.

ശിപാർശ

4702-00-101-83—എം.എൽ.എ.മാർക്കുള്ള മുൻഗണനാ പദ്ധതികൾ (ചെറുകിട ജലസേചനം)

നടപ്പ് സാമ്പത്തിക വർഷം ഈ ശീർഷകത്തിൽ ടോക്കൺ പ്രൊവിഷൻ മാത്രമേ അനുവദിച്ചിട്ടുള്ളൂ. ആയതിനാൽ, എം.എൽ.എ.മാർക്കുള്ള മുൻഗണനാ പദ്ധതികൾക്കായി ഈ ശീർഷകത്തിൽ 75 കോടി രൂപ അധികമായി അനുവദിക്കണമെന്ന് സമിതി ശിപാർശ ചെയ്യുന്നു.

(ഖണ്ഡിക 35)

സ്വീകരിച്ച നടപടി

ഈ ഇനത്തിൽ അധിക തുക അനുവദിച്ചിട്ടില്ല.

ശിപാർശ

2700-11-101-98—നെയാർ ജലസേചന പദ്ധതി (വാണിജ്യേതരം)

നെയാർ ജലസേചന പദ്ധതിയുടെ സംരക്ഷണപ്പണികൾക്ക് അനുവദിച്ചിട്ടുള്ള 5.06 കോടി രൂപയും തോട്ടങ്ങളുടെ സംരക്ഷണപ്പണികൾക്ക് അനുവദിച്ചിട്ടുള്ള 30 ലക്ഷം രൂപയും അപര്യാപ്തമായതിനാൽ കനാലുകളുടെ സംരക്ഷണപ്പണികൾക്ക് 1 കോടി രൂപയും തോട്ടങ്ങളുടെ സംരക്ഷണപ്പണികൾക്ക് 1 കോടി രൂപയും ചേർത്ത് ആകെ 2 കോടി രൂപ അധികമായി അനുവദിക്കണമെന്ന് സമിതി ശിപാർശ ചെയ്യുന്നു.

(ഖണ്ഡിക 40)

സ്വീകരിച്ച നടപടി

2700-11-101-98-18 എന്ന ശീർഷകത്തിൽ അനുവദിച്ചിട്ടുള്ള 5.06 കോടി രൂപയും തോട്ടങ്ങളുടെ സംരക്ഷണ പണികൾക്കായി “2700-11-101-98-82” എന്ന ശീർഷകത്തിൽ അനുവദിച്ചിട്ടുള്ള 30 ലക്ഷം രൂപയും വിനിയോഗിക്കുന്നതിനുള്ള നടപടികൾ സ്വീകരിച്ചിട്ടുണ്ട്. വകയിരുത്തിയിട്ടുള്ള തുക അപര്യാപ്തമായതിനാൽ കമ്മിറ്റി ശുപാർശ ചെയ്തതിന് പ്രകാരം കനാലുകളുടെ സംരക്ഷണ പണികൾക്കായി ഒരു കോടി രൂപയും തോട്ടങ്ങളുടെ സംരക്ഷണപ്പണികൾക്കായി ഒരു കോടി രൂപയും അധികമായി അനുവദിക്കുന്നതിനുള്ള പ്രൊപ്പോസൽ ധനകാര്യ വകുപ്പിന്റെ പരിഗണനയ്ക്കായി സമർപ്പിച്ചിട്ടുണ്ട്.

ശുപാർശ

2701-01-101-98-18—പീച്ചി ജലസംഭരണ പദ്ധതി (വാണിജ്യപരം)-സംരക്ഷണപ്പണികൾ-മറ്റ് ചെലവുകൾ-സംരക്ഷണം

എസ്.എൽ.ആർ. ജീവനക്കാരുടെ വേതനവും കുടിശ്ശിക വേതനവും നൽകുവാൻ 4.2140 കോടി രൂപ അധികമായി അനുവദിക്കണമെന്നും പീച്ചി ജലസംഭരണ പദ്ധതിയുടെ സംരക്ഷണപ്പണികൾക്ക് അനുവദിച്ചിരിക്കുന്ന 4 കോടി രൂപ അപര്യാപ്തമായതിനാൽ സംരക്ഷണപ്പണികൾക്കും മറ്റുമായി 4.03 കോടി രൂപ അധികമായി അനുവദിക്കണമെന്നും സമിതി ശുപാർശ ചെയ്യുന്നു.

(ഖണ്ഡിക 50)

സ്വീകരിച്ച നടപടി

പീച്ചി ജലസംഭരണ പദ്ധതിയുടെ സംരക്ഷണപ്പണികൾക്ക് അനുവദിച്ചിരിക്കുന്ന 4 കോടി രൂപ അപര്യാപ്തമാണ്. 2012-13-ലെ കുടിശ്ശിക ബില്ലുകൾ 3 കോടിയിലധികം രൂപയ്ക്ക് ഉണ്ട്. വാർഷിക അറ്റകുറ്റപ്പണികൾക്ക് ഒരു കോടി രൂപയ്ക്ക് സാമ്പത്തിക അനുമതി ഈ വർഷം നൽകുകയുണ്ടായി. എസ്. എൽ. ആർ. ജീവനക്കാരുടെ വേതനവും കുടിശ്ശിക വേതനവും നൽകുവാൻ 4.2140 കോടി രൂപയും സംരക്ഷണ പണികൾക്കും മറ്റുമായി 4.03 കോടി രൂപയും അധികമായി അനുവദിക്കണമെന്ന് സമിതി ശുപാർശ ചെയ്തുവെങ്കിലും പ്രസ്തുത ഫണ്ട് അനുവദിച്ചിട്ടില്ല. 2013-14 ബജറ്റ് വിഹിതം 4 കോടി രൂപ, ഒക്ടോബർ 2013 വരെയുള്ള ചെലവ് 4,21,30,702 രൂപയാണ്. കൂടുതൽ തുക വകയിരുത്തുന്നതിനുള്ള വിശദമായ പ്രൊപ്പോസൽ ലഭിക്കുന്ന മുറയ്ക്ക് സമിതിയുടെ ശുപാർശ കണക്കിലെടുത്ത് തുടർനടപടികൾ താമസംവിനാ സ്വീകരിക്കുന്നതാണ്.

ശുപാർശ

2701-80-005-96—മൂല്ലപ്പെരിയാർ ഡാമിനെക്കുറിച്ചുള്ള വിശദപഠനം

ജിയോളജിക്കൽ സർവ്വേ ഓഫ് ഇന്ത്യയുടെ (ജി.എസ്.ഐ.) റിപ്പോർട്ട് പ്രകാരമുള്ള അധിക ബോർഹോൾ എക്സ്‌പ്ലോറേഷൻ സംബന്ധമായ പഠനങ്ങൾ നടത്തുന്നതിനു വേണ്ടി ഈ ശീർഷകത്തിൽ 2 കോടി രൂപ അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 58)

സ്വീകരിച്ച നടപടി

ജി.എസ്.ഐ.യുടെ റിപ്പോർട്ട് പ്രകാരമുള്ള അധിക ബോർഹോളുകൾ എടുക്കുന്നതിനുള്ള പ്രവർത്തനങ്ങൾക്കായി 17.20 ലക്ഷം രൂപയുടെ സാമ്പത്തികാനുമതി നൽകുകയും പുതിയ മുല്ലപ്പെരിയാർ ഡാമിന്റെ പര്യവേഷണ ജോലികളുടെ ഭാഗമായി അധിക ബോർഹോളുകൾ എടുക്കുന്നതിലേക്കായി 12 ലക്ഷം രൂപയുടേയും ഡാം ബ്രേക്ക് അനാലിസിസിനുവേണ്ടി സർവ്വേ നടത്തുന്നതിലേക്കായി 14.75 ലക്ഷം രൂപയുടേയും ഉൾപ്പെടെ (ആകെ 26.7 ലക്ഷം രൂപയ്ക്ക്) ഭരണാനുമതി നൽകിയിട്ടുണ്ട്. നാഷണൽ ബോർഡ് ഓഫ് വൈൽഡ് ലൈഫിന്റെ സ്റ്റാൻഡിംഗ് കമ്മിറ്റിയിൽനിന്നും ലഭിച്ച പര്യവേഷണവും സർവ്വേയും നടത്തുന്നതിനുള്ള അനുവാദത്തിനു പുറമേ ബഹു. സുപ്രീം കോടതിയുടെ അനുവാദം കൂടി ആവശ്യമാണെന്ന് വനംവകുപ്പധികൃതർ അറിയിച്ചിട്ടുണ്ട്. അധിക ബോർഹോളുകൾ എടുക്കുന്നതിനുവേണ്ടിയുള്ള 19.20 ലക്ഷം രൂപയുടെ എസ്റ്റിമേറ്റിന് revised financial sanction അനുവദിക്കുന്നതിനുള്ള നടപടികൾ സ്വീകരിച്ചു വരുന്നു.

ശിപാർശ

2701-80-800-92—അണക്കെട്ട് സുരക്ഷാസംഘടനയും സുരക്ഷാ സന്നാഹങ്ങളും

അണക്കെട്ട് സുരക്ഷാ അവലോകനപഠനം, സുരക്ഷാ സന്നാഹങ്ങൾ നടത്തുന്നതിന് ആവശ്യമായ ഭരണച്ചെലവും ഉപകരണങ്ങൾ വാങ്ങുന്നതിനുമായി ഈ ശീർഷകത്തിൽ വകയിരുത്തിയിട്ടുള്ള 10 ലക്ഷം രൂപ അപര്യാപ്തമായതിനാൽ 50 ലക്ഷം രൂപ കൂടി ഈ ശീർഷകത്തിൽ അധികമായി അനുവദിക്കണമെന്ന് സമിതി ശിപാർശ ചെയ്യുന്നു.

(ഖണ്ഡിക 62)

സ്വീകരിച്ച നടപടി

അണക്കെട്ട് സുരക്ഷാ അവലോകനം, സുരക്ഷാ സന്നാഹങ്ങൾ നടത്തുന്നതിനാവശ്യമായ ഭരണച്ചെലവും ഉപകരണങ്ങൾ വാങ്ങുന്നതിനുമായി ഈ ശീർഷകത്തിൽ 10 ലക്ഷം രൂപ അനുവദിക്കുകയും ഒക്ടോബർ 2013 വരെ ഇതിൽ 3,04,097 രൂപ ചെലവായിട്ടുണ്ട്. സമിതി ശിപാർശ ചെയ്ത 50 ലക്ഷം രൂപ അധികമായി അനുവദിച്ചിട്ടില്ല.

ശിപാർശ

2711—വെള്ളപ്പൊക്ക നിയന്ത്രണവും ഡ്രെയിനേജും

2711-01-103-99—വെള്ളപ്പൊക്ക നിയന്ത്രണപ്പണികൾ-സംരക്ഷണം

വെള്ളപ്പൊക്ക നിയന്ത്രണപ്പണികൾക്കും നദീതീര സംരക്ഷണത്തിനും കൂടുതൽ തുക ആവശ്യമായതിനാൽ ഈ ശീർഷകത്തിൽ 5 കോടി രൂപ അധികമായി അനുവദിക്കണമെന്ന് സമിതി ശിപാർശ ചെയ്യുന്നു.

(ഖണ്ഡിക 63)

സ്വീകരിച്ച നടപടി

ഈ ശീർഷകത്തിൽ അധിക തുക അനുവദിച്ചിട്ടില്ല.

ശിപാർശ

2711-01-103-98—വെള്ളപ്പൊക്കക്കെടുതികൾ മൂലമുള്ള അറ്റകുറ്റപ്പണികൾ

വെള്ളപ്പൊക്കനിയന്ത്രണ പണികളുടെ പ്രത്യേകമായ സംരക്ഷണത്തിനും വെള്ളപ്പൊക്കം മൂലമുണ്ടാകുന്ന കെടുതികളുടെ അറ്റകുറ്റപ്പണികൾക്കുമായി 10 കോടി രൂപയാണ് ബഡ്ജറ്റിൽ വകകൊള്ളിച്ചിട്ടുള്ളത്. ഇത് അപര്യാപ്തമായതിനാൽ വെള്ളപ്പൊക്കം മൂലമുണ്ടാകുന്ന കെടുതികൾ പരിഹരിക്കുന്നതിനായി ഈ ശീർഷകത്തിൽ 5 കോടി രൂപ അധികമായി അനുവദിക്കണമെന്ന് സമിതി ശിപാർശ ചെയ്യുന്നു.

(ഖണ്ഡിക 64)

സ്വീകരിച്ച നടപടി

ഈ ശീർഷകത്തിൽ അധിക തുക അനുവദിച്ചിട്ടില്ല.

ശിപാർശ

2711-02-103-99—കടലാക്രമണനിരോധന പണികൾ-സംരക്ഷണം

കടൽ ഭിത്തികൾക്ക് നേരിടുന്ന കേടുപാടുകൾ പരിഹരിക്കുന്നതിനും അവയുടെ സംരക്ഷണപ്പണികൾക്കും കൂടാതെ പ്രകൃതിക്ഷോഭത്തിൽ നിന്ന് കടൽത്തീരത്തെ സംരക്ഷിക്കുന്നതിനുമുള്ള അടിയന്തരപ്പണികൾക്കുമായി ബഡ്ജറ്റിൽ വകയിരുത്തിയിട്ടുള്ള 15 കോടി രൂപ അപര്യാപ്തമായതിനാൽ ഈ ശീർഷകത്തിൽ 5 കോടി രൂപ കൂടി അനുവദിക്കണമെന്ന് സമിതി ശിപാർശ ചെയ്യുന്നു.

(ഖണ്ഡിക 65)

സ്വീകരിച്ച നടപടി

ഈ ശീർഷകത്തിൽ അധിക തുക അനുവദിച്ചിട്ടില്ല.

ശിപാർശ

2711-02-800-99—കടലാക്രമണ നിരോധന പദ്ധതികൾ-കോസ്റ്റൽ എറോഷൻ പദ്ധതികൾ സംബന്ധിച്ച പഠനം

കടലാക്രമണനിരോധന പദ്ധതിയുടെ ഭാഗമായി കടൽത്തീര മണ്ണൊലിപ്പ് തടയുന്നത് സംബന്ധിച്ച പഠനം നടത്തുന്ന ഒരു ഡിവിഷന്റെയും 2 സബ് ഡിവിഷനുകളുടെയും 5 സെക്ഷനുകളുടെയും പ്രവർത്തനങ്ങൾക്കായി വകയിരുത്തിയിരിക്കുന്ന 2.7607 കോടി രൂപ അപര്യാപ്തമായതിനാൽ 52.53 ലക്ഷം രൂപ കൂടി ഈ ശീർഷകത്തിൽ അധികമായി അനുവദിക്കണമെന്ന് സമിതി ശിപാർശ ചെയ്യുന്നു.

(ഖണ്ഡിക 66)

സ്വീകരിച്ച നടപടി

ഈ ശീർഷകത്തിൽ അധിക തുക അനുവദിച്ചിട്ടില്ല.

ശിപാർശ

4700-25—മുലത്തറ ആർ.ബി.കനാൽ (വാണിജ്യേതരം)

ഈ ശീർഷകത്തിൽ നടപ്പുസാമ്പത്തിക വർഷം തുകയൊന്നും വകയിരുത്തിയിട്ടില്ല. ഭരണാനുമതി ലഭിച്ച പ്രവൃത്തികൾ ഈ വർഷം ആരംഭിക്കേണ്ടതിനാൽ ഈ ശീർഷകത്തിൽ 6 കോടി രൂപ അനുവദിക്കണമെന്ന് സമിതി ശിപാർശ ചെയ്യുന്നു.

(ഖണ്ഡിക 70)

സ്വീകരിച്ച നടപടി

നിയമസഭാ സമിതി ശുപാർശ ചെയ്ത പ്രകാരമുള്ള തുക അനുവദിച്ചു കിട്ടുന്നതിന് വിശദമായ പ്രൊപ്പോസൽ ലഭിക്കുന്നതനുസരിച്ച് ഉചിതമായ നടപടികൾ സ്വീകരിക്കുന്നതാണ്.

ശിപാർശ

4700-80-800-97-02—ഡാം സുരക്ഷാ സംഘടനയും ഡാം സുരക്ഷാ നടപടികളും മരാമത്ത് പണികൾ

18 ഡാമുകളുടെ സുരക്ഷാ നടപടികൾക്കും അവയുടെ മരാമത്ത് പണികൾക്കും 162.85 ലക്ഷം രൂപയാണ് ബഡ്ജറ്റിൽ വകകൊള്ളിച്ചിരിക്കുന്നത്. കഴിഞ്ഞ സാമ്പത്തിക വർഷത്തിൽ സാമ്പത്തികാനുമതിക്കായി സമർപ്പിച്ചിരുന്ന പ്രവൃത്തികൾ ഈ സാമ്പത്തിക വർഷത്തിൽ ചെയ്യുന്നതിനും സ്പിൽ ഓവർ വർക്കുകൾ നടത്തുന്നതിനുമായി 4.6 കോടി രൂപ ഈ ശീർഷകത്തിൽ അധികമായി അനുവദിക്കണമെന്ന് സമിതി ശിപാർശ ചെയ്യുന്നു.

(ഖണ്ഡിക 73)

സ്വീകരിച്ച നടപടി

2013-14 പ്രതിവർഷ പദ്ധതിയിൽ അനുവദിക്കുന്ന തുക അണക്കെട്ടുകളുടെ സുരക്ഷയുമായി ബന്ധപ്പെട്ട പ്രവർത്തനങ്ങൾക്ക് ഉപയോഗിക്കുവാനാണ് ഉദ്ദേശിക്കുന്നത്. അണക്കെട്ടുകളുടെ അറ്റകുറ്റപ്പണികൾക്കുള്ള തുക കേരള അണക്കെട്ട് സുരക്ഷാ അതോറിറ്റിയുടെയും അണക്കെട്ട് സുരക്ഷാ സമിതിയുടെയും ശുപാർശ പ്രകാരവും അതാത് എക്സിക്യൂട്ടീവ് എഞ്ചിനീയർമാർ സമർപ്പിക്കുന്ന ത്രൈമാസ അണക്കെട്ടു പരിശോധനാ റിപ്പോർട്ടുകളുടെ അടിസ്ഥാനത്തിലും ഡാമുകളുടെ ശോചനീയാവസ്ഥയുടെ മുൻഗണനാ ക്രമത്തിൽ വിവിധ ഡാമുകൾക്കായി വീതിച്ചു നൽകുകയും ചെയ്യുന്നു. പ്രോജക്ട് മെയിന്റനൻസ് ഫണ്ട് പല അത്യാവശ്യ പ്രവൃത്തികൾക്കും അപര്യാപ്തവുമാണ്. അതുപോലെ ഡ്രിപ്പുമായി ബന്ധപ്പെട്ട അണക്കെട്ടുകളുടെ ഹൈഡ്രോളിക് റിവ്യൂ സ്റ്റഡിയുമായി ബന്ധപ്പെട്ട വിവരശേഖരണ ചെലവുകൾ എന്നിവയ്ക്കായി ഈ ഫണ്ട് വിനിയോഗിക്കുവാൻ ഉദ്ദേശിക്കുന്നു. ഇപ്പോൾ അനുവദിച്ചിട്ടുള്ള വിഹിതത്തിൽ നിന്നും ഒക്ടോബർ 2013 വരെ 57,90,368 രൂപ മാത്രമേ ചെലവായിട്ടുള്ളൂ. സമിതി ശിപാർശ ചെയ്ത പ്രകാരമുള്ള അധിക തുക അനുവദിച്ചിട്ടില്ല.

ശിപാർശ

4701-12-800-97—ഇടത്തരം ജലസേചനം സംബന്ധിച്ച മൂലധനച്ചെലവ്-അട്ടപ്പാടി പദ്ധതി (വാണിജ്യേതരം)-മറ്റുചെലവുകൾ-അണക്കെട്ടും അനുബന്ധ പണികളും

ഈ ശീർഷകത്തിൽ നടപ്പുസാമ്പത്തിക വർഷത്തിൽ തുകയൊന്നും വകക്കൊള്ളിച്ചിട്ടില്ല. അനുമതി ലഭിച്ച പ്രവൃത്തികൾ ഈ വർഷം ആരംഭിക്കേണ്ടതിനാൽ ഈ ശീർഷകത്തിൽ 10 കോടി രൂപ അനുവദിക്കണമെന്ന് സമിതി ശിപാർശ ചെയ്യുന്നു.

(ഖണ്ഡിക 74)

സ്വീകരിച്ച നടപടി

ഈ ശീർഷകത്തിൽ 10 കോടി രൂപ അനുവദിക്കണമെന്ന സമിതി ശുപാർശ പ്രകാരം ഫണ്ട് അനുവദിച്ച് കിട്ടിയില്ല. വിശദമായ നിർദ്ദേശം ലഭിക്കുന്ന മുറയ്ക്ക് നിയമസഭാ സമിതിയുടെ ശിപാർശകൂടി പരിഗണിച്ച് യഥാസമയം ഉചിതമായ നടപടികൾ സ്വീകരിക്കാനാണ് ഉദ്ദേശിക്കുന്നത്.

ശിപാർശ

4701-22-800-97—പലകപ്പാണ്ടി നദി തിരിച്ചുവിടൽ പദ്ധതി (വാണിജ്യേതരം)-മറ്റു ചെലവുകൾ-അണക്കെട്ടും അനുബന്ധ പണികളും

നടപ്പുസാമ്പത്തിക വർഷത്തിൽ ഈ പദ്ധതിക്ക് തുകയൊന്നും വകയിരുത്തിയിട്ടില്ല. എന്നാൽ കുടിശ്ശിക ബില്ലുകൾ നൽകുന്നതിന് തുക അനിവാര്യമായതിനാൽ ഈ ശീർഷകത്തിൽ 2 കോടി രൂപ അനുവദിക്കണമെന്ന് സമിതി ശിപാർശ ചെയ്യുന്നു.

(ഖണ്ഡിക 76)

സ്വീകരിച്ച നടപടി

പലകപ്പാണ്ടി നദി തിരിച്ചു വിടൽ പദ്ധതി നടന്നുകൊണ്ടിരിക്കുന്ന പ്രവൃത്തിയാണ്. പെന്റീംഗ് ബില്ലുകൾ സഹിതം ഉചിതമായ നിർദ്ദേശം ലഭ്യമാക്കുന്ന മുറയ്ക്ക് ആവശ്യമുള്ള തുക അനുവദിക്കുകയെന്നുള്ളതാണ് ഇപ്പോൾ സ്വീകരിച്ചുവരുന്ന രീതി. ഈ സാമ്പത്തിക വർഷത്തിൽ ഇതുവരെ 6,58,841 രൂപ മാത്രമാണ് ചെലവഴിച്ചത്. കൂടുതൽ തുക അനുവദിക്കുന്നതിനാവശ്യമായ നിർദ്ദേശം ലഭിക്കുന്ന മുറയ്ക്ക് ആവശ്യാനുസരണം മതിയായ തുക അനുവദിക്കുന്നതിനുള്ള നടപടികൾ സ്വീകരിക്കാവുന്നതാണ്.

ശിപാർശ

4701-80-800-99—കേരള എഞ്ചിനീയറിംഗ് റിസർച്ച് സ്റ്റേഷൻ, പീച്ചി, സ്റ്റേജ് II ന്റെ വികസനം

പീച്ചിയിലെ ഗവേഷണ പഠന കേന്ദ്രത്തിന്റെ വികസന പ്രവർത്തനങ്ങൾക്കായി നീക്കിവച്ചിരിക്കുന്ന 2 കോടി രൂപ അപര്യാപ്തമായതിനാൽ 40.50 ലക്ഷം രൂപ അധികമായി അനുവദിക്കണമെന്ന് സമിതി ശിപാർശ ചെയ്യുന്നു.

(ഖണ്ഡിക 77)

സ്വീകരിച്ച നടപടി

പീച്ചിയിലെ ഗവേഷണ പഠനകേന്ദ്രത്തിന്റെ ആധുനികവൽക്കരണത്തിനായി 2.37 കോടി രൂപയ്ക്ക് സർക്കാർ ഭരണാനുമതി നൽകിയിട്ടുണ്ട്. എന്നാൽ ഉപകരണങ്ങളുടെ വിലയിൽ ഉണ്ടായിരിക്കുന്ന വർദ്ധനവ് കാരണം പീച്ചി ഗവേഷണ പഠന കേന്ദ്രത്തിന്റെ വികസന പ്രവർത്തനങ്ങൾക്ക് കാര്യമായ പുരോഗതി ഉണ്ടായിട്ടില്ല. ഈ സാമ്പത്തിക വർഷത്തിൽ ഒക്ടോബർ 2013 വരെ 1,49,564 രൂപ ചെലവായിട്ടുണ്ട്. സമിതി ശുപാർശ ചെയ്ത പ്രകാരം അധിക തുക അനുവദിച്ച് നൽകുന്നതിന് ഉചിതമായ നിർദ്ദേശങ്ങൾ ലഭിക്കുന്ന മുറയ്ക്ക് ആയത് പരിശോധിച്ചും സർക്കാരിന്റെ സാമ്പത്തിക സ്ഥിതികൂടി കണക്കിലെടുത്തും കഴിയുന്നത്ര തുക അനുവദിക്കുന്നതിനുള്ള നടപടികൾ യഥാസമയം സ്വീകരിക്കുന്നതാണ്.

ശിപാർശ

4701-80-800-88—നദീതട സംഘടന രൂപീകരണം (എം.ജി.പി.)

മണ്ണുസംരക്ഷണം, മലിനീകരണനിയന്ത്രണം, വെള്ളപ്പൊക്ക നിയന്ത്രണം, ജലസമ്പത്തിന്റെ ശരിയായ ഉപയോഗം ഇവ ഉറപ്പാക്കി ഭാരതപ്പുഴയുടെയും മറ്റ് നദികളുടെയും നദീതട വികസനം ലക്ഷ്യമാക്കിയുള്ള ഈ പദ്ധതിക്ക് 13.18 കോടി രൂപയാണ് ബഡ്ജറ്റിൽ വകയിരുത്തിയിട്ടുള്ളത്. കേരളത്തിലെ ജലസ്രോതസ്സുകളെ കുറിച്ചുള്ള പഠനത്തിനും അവയുടെ ഡാറ്റാബാങ്ക് രൂപീകരണത്തിനുമായി കൂടുതൽ തുക അനിവാര്യമായതിനാൽ 36.82 കോടി രൂപ ഈ ശീർഷകത്തിൽ അധികമായി അനുവദിക്കണമെന്ന് സമിതി ശിപാർശ ചെയ്യുന്നു.

(ഖണ്ഡിക 80)

സ്വീകരിച്ച നടപടി

ഈ ശീർഷകത്തിൽ അധിക തുക അനുവദിച്ചിട്ടില്ല.

ശിപാർശ

4711—വെള്ളപ്പൊക്ക നിയന്ത്രണ പദ്ധതികൾ സംബന്ധിച്ച മൂലധനച്ചെലവ്

4711-01-103-99—വെള്ളപ്പൊക്കനിയന്ത്രണ പദ്ധതികൾ സംബന്ധിച്ച മൂലധനച്ചെലവ്-സിവിൽ പണികൾ

തിരുവനന്തപുരം നഗരം ഒഴികെ സംസ്ഥാനത്തെ മറ്റുപ്രദേശങ്ങളിലെ വെള്ളപ്പൊക്കനിയന്ത്രണ പദ്ധതികളുടെ ചെലവ് വഹിക്കുന്നതിനായി ബഡ്ജറ്റിൽ തുകയൊന്നും വകയിരുത്തിയിട്ടില്ലാത്തതിനാൽ, അതിനായി 5 കോടി രൂപ അനുവദിക്കണമെന്ന് സമിതി ശിപാർശ ചെയ്യുന്നു.

(ഖണ്ഡിക 83)

സ്വീകരിച്ച നടപടി

ഈ ശീർഷകത്തിൽ 62.58 ലക്ഷം രൂപ അഡീഷണൽ ഓതറൈസേഷൻ മുഖേന അനുവദിക്കുകയുണ്ടായി.

ശിപാർശ

4711-01-103-98—തിരുവനന്തപുരം പട്ടണത്തിലെ വെള്ളപ്പൊക്ക നിയന്ത്രണ പദ്ധതികൾ

ഈയിനത്തിൽ നടപ്പുസാമ്പത്തികവർഷത്തെ ബഡ്ജറ്റിൽ തുകയൊന്നും വകയിരുത്തിയിട്ടില്ല. തിരുവനന്തപുരം നഗരത്തിലെ വെള്ളപ്പൊക്കക്കെടുതികൾ പരിഹരിക്കുന്നതിന് അനുവദിച്ച പ്രവൃത്തികളുടെ ബില്ലുകൾ കൊടുത്തുതീർക്കുന്നതിന് തുക അനിവാര്യമായതിനാൽ, അതിനായി ഈ ശീർഷകത്തിൽ 10 കോടി രൂപ അനുവദിക്കണമെന്ന് സമിതി ശിപാർശ ചെയ്യുന്നു.

(ഖണ്ഡിക 84)

സ്വീകരിച്ച നടപടി

ഈ ശീർഷകത്തിൽ 163.86 ലക്ഷം രൂപ അഡീഷണൽ ഓതറൈസേഷൻ മുഖേന അനുവദിക്കുകയുണ്ടായി.

ശിപാർശ

4711-01-103-89—വെള്ളപ്പൊക്കനിയന്ത്രണ പദ്ധതികൾ-മുൻഗണനാപ്രവൃത്തികൾ

ഈ കണക്കിനത്തിൽ ടോക്കൺ പ്രൊവിഷനായി 1,000 രൂപയാണ് വകയിരുത്തിയിട്ടുള്ളത്. വെള്ളപ്പൊക്കനിയന്ത്രണപദ്ധതികളുടെ മുൻഗണനാപ്രവൃത്തികൾ ഏറ്റെടുക്കുന്നതിന് തുക അനിവാര്യമായതിനാൽ, ഈ ശീർഷകത്തിൽ 1 കോടി രൂപ അധികമായി അനുവദിക്കണമെന്ന് സമിതി ശിപാർശ ചെയ്യുന്നു.

(ഖണ്ഡിക 86)

സ്വീകരിച്ച നടപടി

ഈ ശീർഷകത്തിൽ അധിക തുകയൊന്നും അനുവദിച്ചിട്ടില്ല.

ശിപാർശ

4711-02-103-99—കടലാക്രമണ നിരോധന പദ്ധതികൾ-സിവിൽ പണികൾ

കടലാക്രമണം സംഭവിക്കുന്ന സ്ഥലങ്ങളിൽ പുതിയ കടൽഭിത്തി നിർമ്മിക്കുന്നതിനും പഴയവ പുതുക്കിപ്പണിയുന്നതിനുമായി വകയിരുത്തിയിരിക്കുന്ന 35 ലക്ഷം രൂപ അപര്യാപ്തമായതിനാൽ ഈ ശീർഷകത്തിൽ 25 കോടി രൂപ അധികമായി അനുവദിക്കണമെന്ന് സമിതി ശിപാർശ ചെയ്യുന്നു.

(ഖണ്ഡിക 87)

സ്വീകരിച്ച നടപടി

ഈ ശീർഷകത്തിൽ 72.23 ലക്ഷം രൂപ അഡീഷണൽ ഓതറൈസേഷൻ മുഖേന അനുവദിക്കുകയുണ്ടായി.

ശിപാർശ

4711-02-103-92—13-ാം ധനകാര്യകമ്മീഷനിലുൾപ്പെട്ട മുൻഗണനാ പദ്ധതികൾ

പ്രസ്തുത ശീർഷകത്തിൽ നടപ്പുസാമ്പത്തികവർഷം തുടങ്ങുന്നതും വകയിരുത്തിയിട്ടില്ല. 13-ാം ധനകാര്യകമ്മീഷനിൽ ഉൾപ്പെടുന്ന കടൽ ഭിത്തി നിർമ്മാണത്തിന് തുക അനിവാര്യമായതിനാൽ, ഈ ശീർഷകത്തിൽ 25 കോടി രൂപ അനുവദിക്കണമെന്ന് സമിതി ശിപാർശ ചെയ്യുന്നു.

(ഖണ്ഡിക 88)

സ്വീകരിച്ച നടപടി

ഈ ശീർഷകത്തിൽ ഉപധനാഭ്യർത്ഥന മുഖേന 25 കോടി രൂപ അനുവദിച്ചു.

ഭാഗം II

സമിതിയുടെ ശിപാർശകളിന്മേൽ മറുപടി ലഭ്യമാക്കാത്തവ ചുവടെ ചേർക്കുന്നു:

2215-01-102-97—കുമരകത്തും പാറശ്ശാലയിലും പുതിയ കുടിവെള്ള പദ്ധതികൾ

കുമരകത്തും പാറശ്ശാലയിലും പുതിയ കുടിവെള്ള പദ്ധതികൾക്കായി ബഡ്ജറ്റിൽ വകയിരുത്തിയിരിക്കുന്ന 15 കോടി രൂപ തീരെ അപര്യാപ്തമായതിനാൽ പ്രസ്തുത പദ്ധതിയുടെ നടത്തിപ്പിനായി 25 കോടി രൂപ അധികമായി അനുവദിക്കണമെന്ന് സമിതി ശിപാർശ ചെയ്യുന്നു.

(ഖണ്ഡിക 1)

2215-01-102-96—എരുമേലി പഞ്ചായത്തിലെ ശുദ്ധജല വിതരണ പദ്ധതി

എരുമേലി പഞ്ചായത്തിലെ ശുദ്ധജലവിതരണ പദ്ധതിക്കായി ബഡ്ജറ്റിൽ വകയിരുത്തിയിരിക്കുന്ന 3.25 കോടി രൂപ അപര്യാപ്തമായതിനാൽ സ്ഥലമെടുപ്പ് ഉൾപ്പെടെ പദ്ധതിയുടെ നടത്തിപ്പിനായി 6.75 കോടി രൂപ അധികമായി അനുവദിക്കണമെന്ന് സമിതി ശിപാർശ ചെയ്യുന്നു.

(ഖണ്ഡിക 2)

2215-01-102-95—കിളിമാനൂർ, പഴയകുന്നുമേൽ, മടവൂർ എന്നീ പ്രദേശങ്ങളിലെ ശുദ്ധജല വിതരണ പദ്ധതി

കിളിമാനൂർ, പഴയകുന്നുമേൽ, മടവൂർ എന്നീ പ്രദേശങ്ങളിലെ ശുദ്ധജലവിതരണ പദ്ധതിക്കായി ബഡ്ജറ്റിൽ വകയിരുത്തിയിരിക്കുന്ന 6 കോടി രൂപ അപര്യാപ്തമായതിനാൽ പദ്ധതി പൂർത്തീകരിക്കുന്നതിനുവേണ്ടി 4 കോടി രൂപ അധികമായി അനുവദിക്കണമെന്ന് സമിതി ശിപാർശ ചെയ്യുന്നു.

(ഖണ്ഡിക 3)

2215-01-102-91—ഹരിപ്പാട് പ്രദേശത്തെ സമഗ്രകുടിവെള്ള പദ്ധതി

ഹരിപ്പാടും സമീപപ്രദേശങ്ങൾക്കുമുള്ള സമഗ്ര കുടിവെള്ള പദ്ധതിക്കായി ബഡ്ജറ്റിൽ വകയിരുത്തിയിരിക്കുന്ന 2 കോടി രൂപ അപര്യാപ്തമായതിനാൽ പദ്ധതിക്കു വേണ്ട സ്ഥലം ഏറ്റെടുക്കുന്നതിനായി 3 കോടി രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 4)

2215-01-190-99-04—കേരള ജലഅതോറിറ്റിക്കുള്ള സഹായധനം-നഗര ജലവിതരണ സ്കീമുകൾ-നിലവിലുള്ള സ്കീമുകളുടെ മെച്ചപ്പെടുത്തലും പുനരുദ്ധാരണവും

നഗര ജലവിതരണ പദ്ധതികളുടെ നടത്തിപ്പിനായി ബഡ്ജറ്റിൽ വകയിരുത്തിയിരിക്കുന്ന 6 കോടി രൂപ അപര്യാപ്തമായതിനാൽ ശുദ്ധജല വിതരണ പദ്ധതികളുടെ സുഗമമായ നടത്തിപ്പിലേക്കായി 2 കോടി രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 5)

2215-01-190-99-07—കേരള ജല അതോറിറ്റിക്കുള്ള സഹായധനം-മറ്റു ഗ്രാമീണ ജലവിതരണ പദ്ധതികൾ-നിലവിലുള്ള സ്കീമുകൾ മെച്ചപ്പെടുത്തൽ

പ്രസ്തുത പദ്ധതിക്കായി ബഡ്ജറ്റിൽ വകയിരുത്തിയിരിക്കുന്ന 6 കോടി രൂപ അപര്യാപ്തമായതിനാൽ ശുദ്ധജലവിതരണ പദ്ധതികളുടെ സുഗമമായ നടത്തിപ്പിലേക്കായി 2 കോടി രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 6)

2215-01-190-99-31—കേരള ജലഅതോറിറ്റിക്കുള്ള സഹായധനം-ശമ്പളം

കേരള വാട്ടർ അതോറിറ്റിയുടെ കീഴിലുള്ള കുടിവെള്ള പദ്ധതികളുടെ നടത്തിപ്പിനും (ഓപ്പറേഷൻ ആന്റ് മെയിന്റനൻസ്) ശമ്പളം നൽകുന്നതിനുമായി ബഡ്ജറ്റിൽ വകയിരുത്തിയിരിക്കുന്ന 100.7884 കോടി രൂപ അപര്യാപ്തമായതിനാൽ അടിയന്തര പ്രാധാന്യമുള്ള ചെലവുകൾ സമയബന്ധിതമായി നിറവേറ്റുന്നതിന് അധിക പദ്ധതിയേതര സഹായമായി 10.90 കോടി രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 7)

2215-01-190-99-36—കേരള ജല അതോറിറ്റിക്കുള്ള സഹായധനം-ശമ്പളേതരം

കേരള വാട്ടർ അതോറിറ്റിയുടെ കീഴിലുള്ള കുടിവെള്ള പദ്ധതികളുടെ നടത്തിപ്പിനും (ഓപ്പറേഷൻ ആന്റ് മെയിന്റനൻസ്) പെൻഷൻ, ലോണുകളുടെ തിരിച്ചടവ്, വൈദ്യുതി ചാർജ്ജ് എന്നിവയ്ക്കുമായി ബഡ്ജറ്റിൽ വകയിരുത്തിയിരിക്കുന്ന 79.9906 കോടി രൂപ അപര്യാപ്തമായതിനാൽ അടിയന്തര പ്രാധാന്യമുള്ള ചെലവുകൾ സമയബന്ധിതമായി നിറവേറ്റുന്നതിന് 239.79 കോടി രൂപ അധിക പദ്ധതിയേതര സഹായമായി അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 8)

2215-01-190-89—തീരപ്രദേശങ്ങളിലും കൂട്ടനാട്ടിലും ഉപ്പുവെള്ളം ശുചീകരിക്കുന്ന ദ്വിമുഖ പരിപാടികൾ ഉൾപ്പെടെയുള്ള നവീന സാങ്കേതിക വിദ്യ

കടലോര പ്രദേശങ്ങളിലും കൂട്ടനാട്ടിലും നടപ്പിലാക്കുന്ന സമുദ്രജലത്തിൽ നിന്ന് ഉപ്പ് വേർതിരിച്ച് കുടിവെള്ളമാക്കുന്ന നൂതന സാങ്കേതിക വിദ്യകൾ ഉൾപ്പെടുന്ന പദ്ധതി കൾക്കായി ബഡ്ജറ്റിൽ വകയിരുത്തിയിരിക്കുന്ന 5 കോടി രൂപ അപര്യാപ്തമായതിനാൽ നൂതന സാങ്കേതികവിദ്യ ഉപയോഗിച്ച് കേരളത്തിലുടനീളം കുടിവെള്ള വിതരണം സുഗമവും കുറ്റമറ്റതാക്കുന്നതിനും വേണ്ടി 10 കോടി രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 10)

2215-01-800-67—ജലനിധിയുടെകൂടെ ചേർക്കപ്പെട്ട പദ്ധതി

വാർഷിക പദ്ധതിയിൽ വിഭാവനം ചെയ്തതുപോലെ വിവിധ പ്രവർത്തനങ്ങൾ നടത്തുന്നതിനായി ബഡ്ജറ്റിൽ വകയിരുത്തിയിരിക്കുന്ന 193.92 കോടി രൂപ അപര്യാപ്തമായതിനാൽ 50 കോടി രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 11)

2215-01-800-64—മഴവെള്ളക്കൊയ്ത്തിന്റെയും KRWSA യിലൂടെ GWR പരിപാടിയുടെയും അളവുയർത്തൽ

മഴവെള്ളക്കൊയ്ത്തിന്റെയും KRWSA യിലൂടെ GWR പരിപാടിയുടെയും അളവുയർത്തലുമായി ബന്ധപ്പെട്ട വാർഷിക പദ്ധതി നിർദ്ദേശങ്ങളിൽ വിഭാവനം ചെയ്തിരിക്കുന്ന വിവിധ പ്രവർത്തനങ്ങൾ നടത്തുന്നതിന് ബഡ്ജറ്റിൽ വകയിരുത്തിയിരിക്കുന്ന 4 കോടി രൂപ അപര്യാപ്തമായതിനാൽ 8.02 കോടി രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 13)

2215-01-800-57—കുടിവെള്ളത്തിൽ നിന്നും ഇരുമ്പിന്റെ അംശം നിർമ്മാർജ്ജനം ചെയ്യുന്നതിനുള്ള പ്ലാന്റുകൾ സ്ഥാപിക്കുന്നതിനുള്ള പദ്ധതി

പ്രസ്തുത പദ്ധതിയുമായി ബന്ധപ്പെട്ട് വാർഷിക പദ്ധതി നിർദ്ദേശങ്ങളിൽ വിഭാവനം ചെയ്തിരിക്കുന്ന വിവിധ പ്രവർത്തനങ്ങൾ നടത്തുന്നതിന് ബഡ്ജറ്റിൽ വകയിരുത്തിയിരിക്കുന്ന 1.78 കോടി രൂപ അപര്യാപ്തമായതിനാൽ 72 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 15)

2215-02-190-99-31—കേരള ജലഅതോറിറ്റിക്കുള്ള സഹായധനം-ശമ്പളം

ഈ ശീർഷകത്തിൽ വകയിരുത്തിയിരിക്കുന്ന 10.0050 കോടി രൂപ അപര്യാപ്തമായതിനാൽ അടിയന്തര പ്രാധാന്യമുള്ള ചെലവുകൾ സമയബന്ധിതമായി നിറവേറ്റുന്നതിന് 13.90 കോടി രൂപ അധിക പദ്ധതിയേതര സഹായമായി അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 18)

2215-02-190-99-36—കേരള ജല അതോറിറ്റിക്കുള്ള സഹായധനം-ശമ്പളേതരം

ഈ ശീർഷകത്തിൽ വകയിരുത്തിയിരിക്കുന്ന 7.865 കോടി രൂപ അപര്യാപ്തമായ തിനാൽ അടിയന്തര പ്രാധാന്യമുള്ള ചെലവുകൾ സമയബന്ധിതമായി നിറവേറ്റുന്നതിന് അധിക പദ്ധതിയേതര സഹായമായി 10.90 കോടി രൂപ അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 19)

4215—ശുദ്ധജലവിതരണവും ശുചീകരണവും സംബന്ധിച്ച മൂലധനച്ചെലവ്

4215-01-102-98-01—നബാർഡ് സഹായമുള്ള ഗ്രാമീണ ജലവിതരണപദ്ധതികൾ

നബാർഡ് സഹായത്തോടെ RIDF XIV-ൽ 36 സ്കീമുകളും RIDF XVI-ൽ പമ്പുകൾ മാറ്റിവയ്ക്കുന്നതിനുവേണ്ടിയും RIDF XVII-ൽ 2 (Excluding 52 Projects under Endosulphan Packages), RIDF XVIII എന്നീ പദ്ധതികൾക്കുമായി ബഡ്ജറ്റിൽ വകയിരുത്തിയിരിക്കുന്ന 60 കോടി രൂപ അപര്യാപ്തമായതിനാൽ 40 കോടി രൂപ ഈ ശീർഷകത്തിൽ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 20)

2702-02-005-82—നാഷണൽ ഹൈഡ്രോളജി പ്രോജക്ട്-ഭൂഗർഭ ജലവിഭാഗം

ഭൂജല വകുപ്പും ജലസേചന വകുപ്പും സംയുക്തമായി ലോകബാങ്ക് സഹായത്തോടെ ഉപരിതല ജലത്തിനേയും ഭൂജലത്തിനേയും സംബന്ധിച്ച് സമഗ്രമായ ഒരു ഡാറ്റാ ബാങ്ക് ഉണ്ടാക്കുന്നതിനും കർഷകർ, ഗവേഷണ വിദ്യാർത്ഥികൾ, ആസൂത്രകർ, ജലവിഭവ മേഖലയിലെ ഇതര സംരംഭകർ എന്നിവർക്ക് ഉപയുക്തമായ രീതിയിൽ ഭൂജല പരിപാലനവും ആസൂത്രണവും നടപ്പിലാക്കാനായി വിഭാവനം ചെയ്തിട്ടുള്ള ഈ പദ്ധതിക്ക് നടപ്പ് സാമ്പത്തിക വർഷം അനുവദിച്ചിരിക്കുന്ന തുക അപര്യാപ്തമാണ്. ശമ്പളം, വേതനം, യാത്രാബത്ത, യന്ത്രസാമഗ്രികൾ, പെട്രോൾ & ലൂബ്രിക്കന്റ്, മറ്റിനങ്ങൾ എന്നിവയ്ക്കും സപ്ലൈമാർഡർ നൽകിയിട്ടുള്ള ഉപകരണങ്ങൾക്ക് നൽകുവാനും അധിക തുക ആവശ്യമായതിനാൽ ഈ ശീർഷകത്തിൽ 2.12 കോടി രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 23)

4702-00-102-98-01—നാഷണൽ ഹൈഡ്രോളജി പ്രോജക്ട്-ഭൂഗർഭ ജലവിഭാഗം-മരാമത്തുകൾ

നടപ്പ് സാമ്പത്തിക വർഷം ഈ ശീർഷകത്തിൽ വകയിരുത്തിയിരിക്കുന്ന 98,80,000 രൂപ അപര്യാപ്തമായതിനാലും എറണാകുളത്ത് പണി ചെയ്തുവരുന്ന ജില്ലാതല ഡാറ്റാ പ്രോസസിംഗ് സെന്റർ/ലാബ് കെട്ടിടത്തിന്റെ പണി പൂർത്തീകരിക്കുന്നതിന് തുക ആവശ്യമായതിനാലും 2.572 കോടി രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 36)

2700—വൻകിട ജലസേചനം

2700-01-101-98-18—പെരിയാർ നദീതടപദ്ധതി (വാണിജ്യപരം)-സംരക്ഷണപ്പണികൾ-മറ്റു ചെലവുകൾ-സംരക്ഷണം

പെരിയാർ നദീതട പദ്ധതിയുടെ നിർമ്മാണം പൂർത്തിയായ ഭാഗങ്ങളുടെ സംരക്ഷണ പണികൾക്കായി 6.90 കോടി രൂപയാണ് ബഡ്ജറ്റിൽ വകയിരുത്തിയിട്ടുള്ളത്. അക്വഡ്രൂ കളുടെയും പാലങ്ങളുടെയും കനാലുകളുടെയും സംരക്ഷണപ്പണികൾക്കും ക്രോസ് ഡ്രെയിനേജ് പ്രവൃത്തികൾക്കും വേണ്ടി 3 കോടി രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 37)

2700-04-101-98-18—മംഗലം പദ്ധതി (വാണിജ്യപരം)-സംരക്ഷണപ്പണികൾ-മറ്റു ചെലവുകൾ-സംരക്ഷണം

മംഗലം പദ്ധതിയുടെ സംരക്ഷണപ്പണികൾക്കായി 1 കോടി രൂപയാണ് ബഡ്ജറ്റിൽ വകയിരുത്തിയിരിക്കുന്നത്. നിരക്കുവർധന കാരണം അറ്റകുറ്റപ്പണികൾക്കായി 25 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 38)

2700-05-101-98-18—മീൻകര പദ്ധതി (വാണിജ്യപരം)-സംരക്ഷണപ്പണികൾ-മറ്റുചെലവുകൾ-സംരക്ഷണം

മീൻകര പദ്ധതിയുടെ സംരക്ഷണപ്പണികൾക്ക് അനുവദിച്ചിട്ടുള്ള 60 ലക്ഷം രൂപ അപര്യാപ്തമായതിനാൽ, അറ്റകുറ്റപ്പണികൾക്കായി 20 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 39)

2700-12-101-98—പഴശ്ശി പദ്ധതി (വാണിജ്യേതരം)

പഴശ്ശി പദ്ധതിയുടെ സംരക്ഷണപ്പണികൾക്ക് 1 കോടി രൂപയാണ് ബഡ്ജറ്റിൽ വകകൊള്ളിച്ചിരിക്കുന്നത്. കഴിഞ്ഞ വർഷത്തെ വെള്ളപ്പൊക്കത്തിൽ ഉണ്ടായ നാശനഷ്ടങ്ങളുടെ വെളിച്ചത്തിൽ ഈ ശീർഷകത്തിൽ 50 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 41)

2700-13-101-98-18—കുറ്റാടി ജലസേചന പദ്ധതി (വാണിജ്യേതരം)-സംരക്ഷണപ്പണികൾ-മറ്റ് ചെലവുകൾ-സംരക്ഷണം

കുറ്റാടി ജലസേചന പദ്ധതിയുടെ സംരക്ഷണപ്പണികൾക്ക് 2.40 കോടി രൂപയാണ് നടപ്പുസാമ്പത്തികവർഷത്തെ ബഡ്ജറ്റിൽ വകയിരുത്തിയിട്ടുള്ളത്. വലിയ നീർപ്പാലങ്ങളുടെ പുനർ നിർമ്മാണം അത്യാവശ്യമായതിനാൽ സംരക്ഷണപ്പണികൾക്ക് 5 കോടി രൂപ കൂടി അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 42)

2700-14-101-98-82—വടക്കാഞ്ചേരി പദ്ധതി (വാണിജ്യേതരം)-സംരക്ഷണപ്പണികൾ-
മറ്റ് ചെലവുകൾ-ഗാർഡനുകൾ

വടക്കാഞ്ചേരി പദ്ധതിയിൽ തോട്ടങ്ങളുടെ സംരക്ഷണപ്പണികൾക്കായുള്ള ബഡ്ജറ്റ് വിഹിതം 6 ലക്ഷം രൂപയാണ്. ഇത് അപര്യാപ്തമായതിനാൽ 10 ലക്ഷം രൂപ കൂടി അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 43)

2700-16-101-98-18—പമ്പാ ജലസേചന പദ്ധതി (വാണിജ്യേതരം)-സംരക്ഷണപ്പണികൾ-
മറ്റ് ചെലവുകൾ-സംരക്ഷണം

പമ്പാ ജലസേചന പദ്ധതിയുടെ സംരക്ഷണപ്പണികൾക്കായി വകകൊള്ളിച്ചിട്ടുള്ള 4.60 കോടി രൂപ അപര്യാപ്തമായതിനാൽ കനാലുകളുടെ സംരക്ഷണപ്പണികൾക്കായി 2 കോടി രൂപകൂടി അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 44)

2700-18-101-98-18—കാഞ്ഞിരപ്പുഴ പദ്ധതി (വാണിജ്യേതരം)-സംരക്ഷണപ്പണികൾ-
മറ്റ് ചെലവുകൾ-സംരക്ഷണം

കാഞ്ഞിരപ്പുഴ പദ്ധതിയുടെ സംരക്ഷണപ്പണികൾക്കായി വകയിരുത്തിയിട്ടുള്ള 2 കോടി രൂപ അപര്യാപ്തമായതിനാൽ അറ്റകുറ്റപ്പണികൾക്കായി 1 കോടി രൂപകൂടി അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 45)

2700-26-101-99—തണ്ണീർമുക്കം പദ്ധതി (വാണിജ്യേതരം)-സംരക്ഷണപ്പണികൾ-വർക്ക്
ചാർജ്ജ്ഡ് എസ്റ്റാബ്ലിഷ്മെന്റ്

തണ്ണീർമുക്കം പദ്ധതിയുടെ വർക്ക് ചാർജ്ജ്ഡ് എസ്റ്റാബ്ലിഷ്മെന്റിനായി അനുവദിച്ചിരിക്കുന്ന 8 ലക്ഷം രൂപ വേതനം നൽകുന്നതിന് അപര്യാപ്തമായതിനാൽ ഈയിനത്തിൽ 7 ലക്ഷം രൂപകൂടി അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 46)

2700-27-101-98-18—കല്ലട ജലസേചന പദ്ധതി (വാണിജ്യേതരം)-സംരക്ഷണപ്പണികൾ-
മറ്റ് ചെലവുകൾ-സംരക്ഷണം

കല്ലട ജലസേചന പദ്ധതിയുടെ സംരക്ഷണ പ്രവർത്തനങ്ങൾക്കായി വകകൊള്ളിച്ചിട്ടുള്ള 7 കോടി രൂപ അപര്യാപ്തമായതിനാൽ കനാലുകളുടെ സംരക്ഷണ പ്പണികൾക്കും, കാഡ പൂർത്തിയാക്കിയ പ്രവൃത്തികളുടെ അറ്റകുറ്റപ്പണികൾക്കുമായി 3 കോടി രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 47)

2700-80-004-99—ഗവേഷണം-ഇറിഗേഷൻ ഡിസൈൻ ആന്റ് റിസർച്ച് ബോർഡ്

ഐ.ഡി.ആർ.ബി.യിലെയും ഡിവിഷൻ ഓഫീസുകളിലെയും ജീവനക്കാരുടെ ശമ്പളത്തിനും മറ്റ് ചെലവുകൾക്കുമായി അനുവദിച്ചിരിക്കുന്ന 10.8014 കോടി രൂപ അപര്യാപ്തമായതിനാൽ 4 കോടി രൂപ അധികമായി ഈ ശീർഷകത്തിൽ അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 48)

2700-80-800-98—ഡാം സൈറ്റുകൾ മനോഹരമാക്കൽ

ഡാം സൈറ്റുകൾ മനോഹരമാക്കുന്നതിനും ടൂറിസം വികസനത്തിനുമായി ടോക്കൺ പ്രൊവിഷൻ (1,000 രൂപ) മാത്രമേ ബഡ്ജറ്റിൽ ഉൾപ്പെടുത്തിയിട്ടുള്ളൂ. ഈയിനത്തിൽ 10 കോടി രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 49)

2701-03-101-98-18—ചീരക്കുഴി പദ്ധതി (വാണിജ്യപരം)-സംരക്ഷണപ്പണികൾ-
മറ്റ് ചെലവുകൾ-സംരക്ഷണം

ചീരക്കുഴി പദ്ധതിയുടെ സംരക്ഷണപ്പണികൾക്കായി 100.05 ലക്ഷം രൂപ ബജറ്റിൽ വകയിരുത്തിയിട്ടുണ്ട്. എന്നാൽ പദ്ധതിയുടെ റിസർവോയറിന്റെ സംരക്ഷണശേഷി കൂട്ടുന്നതിന് ചെക്ക് ഡാം നിർമ്മിക്കേണ്ടതുണ്ട്. ഇതിനായി 2 കോടി രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 51)

2701-13—കബിനി-കാരാപ്പുഴ പദ്ധതി (വാണിജ്യേതരം)

നടപ്പുസാമ്പത്തികവർഷത്തെ ബഡ്ജറ്റിൽ ഈ പദ്ധതിക്ക് തുകയൊന്നും വകയിരുത്തിയിട്ടില്ല. പദ്ധതിപ്രകാരം ഏർപ്പാടാക്കിയ വരൾച്ച ദുരിതാശ്വാസ പദ്ധതികൾക്കായി 10 കോടി രൂപ അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 52)

2701-15-101-99—കൂട്ടനാട് വികസന പദ്ധതി (വാണിജ്യേതരം)-സംരക്ഷണപ്പണികൾ-
വർക്ക് ചാർജ്ജ്ഡ് എസ്റ്റാബ്ലിഷ്മെന്റ്

വർക്ക് ചാർജ്ജ്ഡ് എസ്റ്റാബ്ലിഷ്മെന്റ് ഇനത്തിൽ അനുവദിച്ചിട്ടുള്ള 9 ലക്ഷം രൂപ അപര്യാപ്തമായതിനാൽ ഈ ഇനത്തിൽ 5 ലക്ഷം രൂപകൂടി അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 53)

2701-15-101-98-18—കൂട്ടനാട് വികസന പദ്ധതി (വാണിജ്യേതരം)-സംരക്ഷണ പണികൾ-മറ്റുചെലവുകൾ-സംരക്ഷണം

തോട്ടപ്പള്ളി സ്പിൽവേയുടെയും മറ്റ് ബണ്ടുകളുടെയും സംരക്ഷണ പണികൾക്കായി 2 കോടി രൂപയാണ് നടപ്പുസാമ്പത്തികവർഷത്തെ ബഡ്ജറ്റിൽ അനുവദിച്ചിരിക്കുന്നത്. കൂട്ടനാട് പാക്കേജിൽ ഉൾപ്പെടാത്ത മറ്റ് ബണ്ടുകളുടെ സംരക്ഷണത്തിനായി അധികതുക അനിവാര്യമായതിനാൽ 1 കോടി രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 54)

2701-80-001-94—ഇടത്തരം ജലസേചനം-ഓഫീസ് നെറ്റ്വർക്കിംഗ്

ഇറിഗേഷൻ വകുപ്പ് ഓഫീസുകളിൽ നെറ്റ്വർക്കിംഗിനുള്ള തുക ഈ കണക്കിനത്തിൽ നിന്നും ചെലവാക്കുന്നു. നടപ്പുസാമ്പത്തികവർഷം ഈ ശീർഷകത്തിൽ തുകയൊന്നും വകയിരുത്തിയിട്ടില്ലാത്തതിനാൽ, ഓഫീസ് നെറ്റ്വർക്കിംഗിനും കമ്പ്യൂട്ടറുകൾ വാങ്ങുന്നതിനുമായി 50 ലക്ഷം രൂപ അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 55)

2701-80-005-99—സർവ്വേയും ഇൻവെസ്റ്റിഗേഷനും-ഇൻവെസ്റ്റിഗേഷൻ സർക്കിളുകളും ഡിവിഷനുകളും

ഇൻവെസ്റ്റിഗേഷൻ സർക്കിളിലെയും ഡിവിഷനുകളിലെയും ജീവനക്കാരുടെ ശമ്പളത്തിനും മറ്റ് ഓഫീസ് ചെലവുകൾക്കുമായി വകയിരുത്തിയിരിക്കുന്ന 10.6107 കോടി രൂപ അപര്യാപ്തമായതിനാൽ 3.48 കോടി രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 56)

2701-80-005-98-34—അന്വേഷണവും ഗവേഷണവും-മറ്റ് ചെലവുകൾ

പര്യവേഷണവും ഗവേഷണവും സംബന്ധിച്ച മറ്റുചെലവുകൾക്കായി നടപ്പുസാമ്പത്തിക വർഷത്തെ ബഡ്ജറ്റിൽ അനുവദിച്ചിരിക്കുന്ന 22 ലക്ഷം രൂപയിൽനിന്നും റെയിൻഗേജ് റീഡർമാരുടെ വേതനവും കൂടി നൽകുന്നതിനാൽ, വകയിരുത്തിയിരിക്കുന്ന തുക അപര്യാപ്തമാണ്. ആയതിനാൽ റെയിൻഗേജ് റീഡർമാരുടെ വേതനവും കൂടിശ്ലീക വേതനവും നൽകുന്നതിനായി 13 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 57)

2701-80-005-95—ജോയിന്റ് വാട്ടർ റെഗുലേഷൻ ഡിവിഷൻ, പാലക്കാട്

ജോയിന്റ് വാട്ടർ റെഗുലേഷൻ ഡിവിഷൻ പാലക്കാടിലെ ജീവനക്കാരുടെ ശമ്പളവും മറ്റ് ഓഫീസ് ചെലവുകൾക്കുമായി വകയിരുത്തിയിരിക്കുന്ന 2.1866 കോടി രൂപ അപര്യാപ്തമായതിനാൽ ഈ ശീർഷകത്തിൽ 88.84 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 59)

2701-80-052-98—ഇടത്തരം ജലസേചനം-യന്ത്രോപകരണങ്ങൾ-വാഹനങ്ങളും അറ്റകുറ്റപ്പണികളും

ഈ ശീർഷകത്തിൽ യന്ത്രസാമഗ്രികളും അവയുടെ അറ്റകുറ്റപ്പണികൾക്കുംവേണ്ടി യുള്ള, 34-മറ്റുചെലവുകൾ എന്ന ഇനത്തിൽ 5.5 ലക്ഷം രൂപയും ആലപ്പുഴ മെക്കാനിക്കൽ ഡിവിഷനിലെ വർക്ക്ഷോപ്പിൽ ജോലി ചെയ്യുന്നവരുടെ വേതനത്തിനുവേണ്ടി 02-വേതനം എന്ന ഇനത്തിൽ വകയിരുത്തിയിരിക്കുന്ന 3.5 ലക്ഷം രൂപയും തികച്ചും അപര്യാപ്തമാണ്. ആയതിനാൽ മെക്കാനിക്കൽ ജീവനക്കാരുടെ വേതനം നൽകുന്നതിന് 02-വേതനം എന്ന ഇനത്തിൽ 20 ലക്ഷം രൂപയും യന്ത്രസാമഗ്രികളുടെ അറ്റകുറ്റ പണികൾക്കുള്ള 34-മറ്റുചെലവുകൾ എന്ന ഇനത്തിൽ 10 ലക്ഷം രൂപയും ചേർത്ത് ഈ ശീർഷകത്തിൽ ആകെ 30 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 60)

2701-80-800-97—മറ്റ് ജലസേചന പണികളുടെ സംരക്ഷണപ്പണികളും അറ്റകുറ്റ പ്പണികളും

പൂർത്തിയായ ജലസേചനപദ്ധതികളിൽ സംരക്ഷണപ്പണികൾക്ക് പ്രത്യേകമായി തുക വകകൊള്ളിച്ചിട്ടില്ലാത്തവയുടെ സംരക്ഷണപ്പണികൾക്കും തൃശ്ശൂർ കോൾ നിലങ്ങളിൽ ജലസേചനവികസന പ്രവർത്തനങ്ങൾക്കുമായി 2.5 കോടി രൂപയാണ് നടപ്പുസാമ്പത്തികവർഷത്തെ ബഡ്ജറ്റ് വിഹിതം. ഇത് അപര്യാപ്തമായതിനാൽ 2.5 കോടി രൂപ കൂടി ഈയിനത്തിൽ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 61)

4700—വൻകിട ജലസേചനം സംബന്ധിച്ച മൂലധനച്ചെലവ്

4700-02-800-97—മലമ്പുഴ പദ്ധതി (വാണിജ്യപരം)-മറ്റുചെലവുകൾ-അണക്കെട്ടും അനുബന്ധ പണികളും

നടപ്പുസാമ്പത്തികവർഷത്തെ ബഡ്ജറ്റിൽ ഈ ശീർഷകത്തിൽ തുകയൊന്നും വകയിരുത്തിയിട്ടില്ല. എന്നാൽ കുടിശ്ശിക ബില്ലുകൾ നൽകേണ്ടതിന് തുക ആവശ്യമാണെന്ന് സമിതി മനസ്സിലാക്കുന്നതിനാൽ, അവ നൽകുന്നതിനായി ഈ ശീർഷകത്തിൽ 5.34 കോടി രൂപ അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 67)

4700-20-001-97—ഇടമലയാർ പദ്ധതി (വാണിജ്യേതരം)-ഭരണവും നടത്തിപ്പും-നടത്തിപ്പ്

2013-ൽ ഭാഗികമായി കമ്മീഷൻ ചെയ്യാനുദ്ദേശിക്കുന്ന ഈ പദ്ധതിക്ക് അനുവദിച്ചിട്ടുള്ള തുക അപര്യാപ്തമായതിനാൽ മരാമത്ത് പണികൾക്കായി 10 കോടി രൂപയും സ്ഥലമെടുപ്പിനായി 3 കോടി രൂപയും ചേർത്ത് ആകെ 13 കോടി രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 68)

4700-22-001-97—മുവാറ്റുപുഴ പദ്ധതി-ഭരണവും നടത്തിപ്പും-നടത്തിപ്പ്

1974-ൽ ആരംഭിച്ച് 1994-ൽ ഭാഗികമായി കമ്മീഷൻ ചെയ്ത ഈ പദ്ധതി, 2014-ൽ പൂർത്തിയാക്കാൻ ഉദ്ദേശിക്കുന്നതിനാൽ മരാമത്ത് പണികൾക്കായി 35 കോടി രൂപയും സ്ഥലമെടുപ്പിന് 5 കോടി രൂപയും സ്ഥലമെടുപ്പ് കേസുകൾക്ക് 5 കോടി രൂപയും എസ്റ്റാബ്ലിഷ്മെന്റ് ചെലവുകൾക്ക് 10 കോടി രൂപയും ചേർത്ത് ആകെ 55 കോടി രൂപ ഈ ശീർഷകത്തിൽ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 69)

4700-28-001-97—ബാണാസുര സാഗർ പദ്ധതി (വാണിജ്യേതരം)-ഭരണവും നടത്തിപ്പും-നടത്തിപ്പ്

ഈ പദ്ധതിക്കായി വകയിരുത്തിയിരിക്കുന്ന തുക അപര്യാപ്തമായതിനാൽ മരാമത്ത് പ്രവൃത്തികൾക്ക് 4 കോടി രൂപയും ശമ്പളത്തിന് 1 കോടി രൂപയും ചേർത്ത് ആകെ 5 കോടി രൂപ ഈ ശീർഷകത്തിൽ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 71)

4700-80-005-99-02—വൻകിട ജലസേചന പദ്ധതികളിന്മേൽ അന്വേഷണം-മരാമത്ത് പണികൾ

ഈ പദ്ധതിയുടെ മരാമത്ത് പണികൾക്കായി അനുവദിച്ച 128.57 ലക്ഷം രൂപ അപര്യാപ്തമായതിനാൽ 3.7 കോടി രൂപ ഈ ശീർഷകത്തിൽ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 72)

4701-18—ചമ്രവട്ടം റഗുലേറ്റർ-കം-ബ്രിഡ്ജ് (വാണിജ്യേതരം)

ഈ സാമ്പത്തികവർഷത്തിൽ ഈ പദ്ധതിക്ക് തുകയൊന്നും വകയിരുത്തിയിട്ടില്ല. ശമ്പളം നൽകുന്നതിന് 1.70 കോടി രൂപയും കുടിശ്ശിക ബില്ലുകൾ നൽകുന്നതിന് 8 കോടി രൂപയും അനിവാര്യമായതിനാൽ, ഈ ശീർഷകത്തിൽ ആകെ 9.7 കോടി രൂപ അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 75)

4701-80-800-96—നടപ്പിലാക്കിയ പദ്ധതികളെ വിലയിരുത്താനുള്ള പഠനം

പണി പൂർത്തിയായ ജലസേചന പദ്ധതികളെ വിലയിരുത്താനുള്ള പഠനത്തിനായി വകയിരുത്തിയിരിക്കുന്ന 5 ലക്ഷം രൂപ അപര്യാപ്തമായതിനാൽ, അനുമതി ലഭിച്ച വിലയിരുത്തൽ പഠനത്തിനായി ഈ ശീർഷകത്തിൽ 15 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 78)

4701-80-800-93—നാഷണൽ ഹൈഡ്രോജി പ്രോജക്ട്

ലോകബാങ്കിന്റെ സഹായത്തോടുകൂടി നടപ്പാക്കുന്ന പദ്ധതിയുടെ രണ്ടാംഘട്ട പരിപാടിക്കായി 1.28 കോടി രൂപയാണ് ബഡ്ജറ്റിൽ വകയിരുത്തിയിട്ടുള്ളത്. ഈ തുക അപര്യാപ്തമായതിനാലും 2014 മേയ് മാസത്തിൽ പദ്ധതി പൂർത്തീകരിക്കേണ്ടതിനാലും ഈ ശീർഷകത്തിൽ 6 കോടി രൂപകൂടി അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 79)

4701-80-800-81—ജലസേചന പദ്ധതികളുടെ കാര്യക്ഷമമായ മാനേജ്മെന്റിനുവേണ്ടിയുള്ള നിലവാരനിർണ്ണയം

വിവിധ പദ്ധതികളുടെ കാര്യക്ഷമമായ മാനേജ്മെന്റിനായി വകയിരുത്തിയിട്ടുള്ള 5 ലക്ഷം രൂപ അപര്യാപ്തമായതിനാൽ ഈ ശീർഷകത്തിൽ 9.95 കോടി രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 81)

4701-80-800-76-02—മുൻഗണനാ പ്രവൃത്തികൾ-മരാമത്ത് പണികൾ

ഇടത്തരം ജലസേചന പദ്ധതികളിൽ മുൻഗണനാ പ്രവൃത്തികൾക്ക് 1 കോടി രൂപയാണ് ബഡ്ജറ്റിൽ വകയിരുത്തിയിട്ടുള്ളത്. മുമ്പ് അനുവദിച്ച പ്രവൃത്തികൾ പൂർത്തിയാക്കുന്നതിനും പുതിയ പ്രവൃത്തികൾ അനുവദിക്കുന്നതിനും ഈ ശീർഷകത്തിൽ 75 കോടി രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 82)

4711-01-103-90—കൂട്ടനാട് പാക്കേജ്-(75% സി.എസ്.എസ്.)

കൂട്ടനാട് പാക്കേജിന്റെ നിലവിലുള്ള നാല് സ്കീമുകൾ പൂർത്തീകരിക്കുവാൻ 204 കോടി രൂപ ഈ വർഷം ആവശ്യമായതിനാലും ഈ വർഷം കേന്ദ്രാനുമതി പ്രതീക്ഷിക്കുന്ന മൂന്ന് സ്കീമുകൾക്ക് ആകെ തുകയുടെ 10% ബഡ്ജറ്റിൽ ഉൾക്കൊള്ളിക്കേണ്ടതിനാലും ഈ പദ്ധതിക്കുവേണ്ടി നടപ്പുസാമ്പത്തികവർഷത്തെ ബഡ്ജറ്റിൽ അനുവദിച്ചിരിക്കുന്ന 200 കോടി രൂപ അപര്യാപ്തമായതിനാൽ ഈ ശീർഷകത്തിൽ 261 കോടി രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 85)

തിരുവനന്തപുരം,
2014 ജൂലൈ 10.

പി. ജെ. ജോസഫ്,
ചെയർമാൻ,
വിഷയനിർണ്ണയ സമിതി III.